

غوثِ پاک

رَحْمَةُ اللهِ عَلَيْهِ

کی دلوں پر حکومت

گیارہویں شریف ۱۴۴۸ھ / ۲۰۲۶ء کا بیان

(For Islamic Brothers)



اجتماعِ غوثیہ 1448/2026 کا بیان
(23 ستمبر 2026ء، 11 ویں شب منگل اور بدھ کی درمیانی رات)

غوثِ پاک کی دلوں پر حکومت

اس بیان میں آپ جان سکیں گے...

- ❁... امتحان لینے والے امتحان میں پڑ گئے صفحہ: 5
- ❁... کیا کسی کو دلوں پر قبضہ مل سکتا ہے...؟ صفحہ: 12
- ❁... اللہ والوں کی پہچان صفحہ: 18
- ❁... علمِ دین سیکھنا ہی کیوں ضروری ہے؟ صفحہ: 27

اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى خَاتَمِ النَّبِيِّنَّ ط

اَمَّا بَعْدُ! فَاَعُوْذُ بِاللّٰهِ مِنَ الشَّيْطٰنِ الرَّجِيْمِ ط بِسْمِ اللّٰهِ الرَّحْمٰنِ الرَّحِيْمِ ط

الصَّلٰوةُ وَالسَّلَامُ عَلَيْكَ يَا رَسُوْلَ اللّٰهِ وَعَلٰى اٰلِكَ وَاَصْحٰبِكَ يَا حَبِيْبَ اللّٰهِ

الصَّلٰوةُ وَالسَّلَامُ عَلَيْكَ يَا نَبِيَّ اللّٰهِ وَعَلٰى اٰلِكَ وَاَصْحٰبِكَ يَا نُوْرَ اللّٰهِ

نَوِيَّتْ سُنَّتِ الْعِتِكَاف (ترجمہ: میں نے سُنَّتِ اعتکاف کی نیت کی)

پیارے اسلامی بھائیو! جب کبھی داخل مسجد ہوں، یاد آنے پر اعتکاف کی نیت کر لیا کریں کہ جب تک مسجد میں رہیں گے اعتکاف کا ثواب ملتا رہے گا۔ یاد رکھئے! مسجد میں کھانے، پینے، سونے یا سحری، افطاری کرنے، یہاں تک کہ آپ زَم زَم یاد م کیا ہو اپانی پینے کی بھی شرعاً اجازت نہیں، البتہ اگر اعتکاف کی نیت ہوگی تو یہ سب چیزیں ضمناً جائز ہو جائیں گی۔ اعتکاف کی نیت بھی صُرف کھانے، پینے یا سونے کے لئے نہیں ہونی چاہئے بلکہ اس کا مقصد اللہ تعالیٰ کی رضا ہو۔ ”فتاویٰ شامی“ میں ہے: اگر کوئی مسجد میں کھانا، پینا، سونا چاہے تو اعتکاف کی نیت کر لے، کچھ دیر ذکر اللہ کرے، پھر جو چاہے کرے (یعنی اب چاہے تو کھانی یا سو سکتا ہے)

دروِ پاک کی فضیلت

دروِ پاک کی فضیلت

اربعین عطار، قسط: 2، صفحہ: 3، حدیثِ پاک نمبر: 3 ہے:

اَيُّهَا رَجُلٌ مُّسْلِمٌ لَمْ يَكُنْ عِنْدَهُ صَدَقَةٌ فَلْيَقْلُ فِيْ دُعَائِهِ : اَللّٰهُمَّ صَلِّ عَلٰى مُحَمَّدٍ عَبْدِكَ وَرَسُوْلِكَ وَصَلِّ عَلٰى الْمُؤْمِنِيْنَ وَالْمُؤْمِنَاتِ وَالْمُسْلِمِيْنَ وَالْمُسْلِمَاتِ فَاِنَّهَا زَكَاةٌ وَقَالَ : لَا يَشْبَعُ الْمُؤْمِنُ خَيْرًا حَتّٰى يَكُوْنَ مُنْتَهَاهُ الْجَنَّةُ⁽¹⁾

فرمانِ آخری نبی صَلَّی اللہُ عَلَیْہِ وَاٰلِہٖ وَسَلَّم: جس مسلمان کے پاس صدقہ کرنے کو کچھ نہ ہو اُسے چاہئے کہ اپنی دعائیں یہ کہہ لیا کرے: اللھُمَّ صَلِّ عَلٰی مُحَمَّدٍ عَبْدِكَ وَرَسُولِكَ وَصَلِّ عَلٰی الْمُؤْمِنِیْنَ وَالْمُؤْمِنَاتِ وَالْمُسْلِمِیْنَ وَالْمُسْلِمَاتِ تو یہ زکوٰۃ ہے اور مومن کبھی بھلائی سے سیر نہیں ہوتا یہاں تک کہ جنت اُس کا ٹھکانہ ہوتی ہے۔⁽¹⁾

شرح حدیث: جو شخص صدقہ کرنے پر قدرت نہیں رکھتا اُس کا رسول اللہ صَلَّی اللہُ عَلَیْہِ وَاٰلِہٖ وَسَلَّم کے لئے اللہ پاک سے رحمت کی دعا کرنا یعنی درود پاک بھیجنا اُس کے لئے صدقہ ہے۔⁽²⁾

جن کا لقب ہے مصطفیٰ صَلَّی عَلٰی مُحَمَّدٍ اُن سے ہمیں خدا ملا صَلَّی عَلٰی مُحَمَّدٍ مشکلیں اُن کی حل ہوئیں قسمیں اُن کی کھل گئیں | ورد جنہوں نے کر لیا صَلَّی عَلٰی مُحَمَّدٍ⁽³⁾
 صَلُّوْا عَلَی الْحَبِیْب! صَلَّی اللہُ عَلٰی مُحَمَّدٍ

بیانِ سننے کی نیتیں

فرمانِ مصطفیٰ صَلَّی اللہُ عَلَیْہِ وَاٰلِہٖ وَسَلَّم: اَفْضَلُ الْعَمَلِ النَّیَّةُ الصَّادِقَةُ سَچّی نیت سب سے افضل عمل ہے۔⁽⁴⁾ اے عاشقانِ رسول! ہر کام سے پہلے اچھی اچھی نیتیں کرنے کی عادت بنائیے کہ اچھی نیت بندے کو جنت میں داخل کر دیتی ہے۔ بیانِ سننے سے پہلے بھی اچھی اچھی نیتیں کر لیجئے! مثلاً نیت کیجئے! ؎ عِلْمُ سِکھنے کے لئے پورا بیانِ سُنوں گا ؎ بآدب بیٹھوں گا ؎ دورانِ بیانِ سُستی سے بچوں گا ؎ اپنی اصلاح کے لئے بیانِ سُنوں گا ؎ جو سُنوں گا

1... صحیح ابنِ حبان، کتاب الرقاق، ذکر بیانِ بانِ صلاة الدعاء... الخ، صفحہ: 348، حدیث: 903۔

2... السراج المنیر بشرح جامع الصغیر، جلد: 2، صفحہ: 103۔

3... دیوانِ سالک، صفحہ: 24-25 ملقطاً۔

4... جامع صغیر، صفحہ: 81، حدیث: 1284۔

دوسروں تک پہنچانے کی کوشش کروں گا۔

صَلُّوْا عَلَی الْحَبِیْب! صَلَّی اللہُ عَلَی مُحَمَّد

غوثِ پاک رَحْمَةُ اللہِ عَلَیْہِ کا مختصر تعارف

الحمد للہ! شہنشاہِ بغداد، حضورِ غوثِ پاک رَحْمَةُ اللہِ عَلَیْہِ مشہور و معروف ہستی ہیں ﷺ آپ
حسنی حسینی سید ہیں ﷺ آپ کا نام پاک: عبدُ القادر اور کنیت: أَبُو محمد ہے ﷺ مُحَمَّد الدِّین (یعنی
دین کو زندہ کرنے والے) اور غَوْثُ الثَّقَلِین (یعنی جنوں اور انسانوں کے غوث، مددگار) آپ کے
مشہور القاب ہیں ﷺ حضورِ غوثِ پاک، شیخ عبدُ القادر جیلانی رَحْمَةُ اللہِ عَلَیْہِ 470 ہجری کو جیلان
میں پیدا ہوئے ﷺ 91 سال اس دُنیا میں تشریف فرما رہے ﷺ 561 ہجری میں آپ نے دُنیا
سے پردہ فرمایا۔

واہ کیا مرتبہ اے غوث ہے بالا تیرا	اُونچے اُونچوں کے سروں سے قدم اعلیٰ تیرا
سَر بھلا کیا کوئی جانے کہ ہے کیسا تیرا	اولیا ملتے ہیں آنکھیں وہ ہے تلو تیرا
کیا دَبے جس پہ حِمایت کا ہو پنچہ تیرا	شیر کو خطرے میں لاتا نہیں کُتّا تیرا
مصطفیٰ کے تن بے سایہ کا سایہ دیکھا	جس نے دیکھا مری جاں جلوہ زیبا تیرا (1)

گیارہویں والا پیر کہنے کا سبب

پیارے اسلامی بھائیو! ہمارے ہاں عام طور پر حضورِ غوثِ پاک رَحْمَةُ اللہِ عَلَیْہِ کو گیارہویں
والا پیر کہتے ہیں، ویسے بھی حضورِ غوثِ پاک رَحْمَةُ اللہِ عَلَیْہِ کے ایصالِ ثواب کی محافل کو
گیارہویں شریف کہا جاتا ہے۔ اس کے کئی اسباب ہیں، مثلاً ﷺ حضورِ غوثِ پاک رَحْمَةُ اللہِ عَلَیْہِ کا

یومِ وصال 11 ربیع الآخر ہے، اس لئے آپ کو گیارہویں والا پیر کہتے ہیں ﴿حُضُورِ غوثِ پاک رَحْمَةُ اللهِ عَلَيْهِ﴾ کا سلسلہ نسب 11 واسطوں سے امام حَسَنِ مجتبیٰ رَضِيَ اللهُ عَنْهُ تک پہنچتا ہے ⁽¹⁾ ﴿﴾ آپ کا شجرہ طریقت (یعنی آپ کے پیر صاحب، پھر ان کے پیر صاحب، پھر ان کے پیر صاحب یوں جو لڑی ہے، یہ شجرہ شریف بھی) 11 واسطوں سے مسلمانوں کے چوتھے خلیفہ، شیر خدا، علی المرتضیٰ رَضِيَ اللهُ عَنْهُ تک پہنچتا ہے ﴿﴾ مشہور مُفسِّرِ قرآن مفتی احمد یار خان نعیمی رَحْمَةُ اللهِ عَلَيْهِ نے اپنی کتاب جَاءَ الْحَقُّ میں اس کی ایک اور بہت پیاری اور ایمان افروز وجہ لکھی ہے۔ لکھتے ہیں: حُضُورِ غوثِ پاک رَحْمَةُ اللهِ عَلَيْهِ 12 ویں شریف یعنی سرکارِ عالی وقار، مکی مَدَنی تاجدار صَلَّی اللهُ عَلَيْهِ وَآلِهِ وَسَلَّمَ کا میلاد شریف بہت پابندی سے کیا کرتے تھے، ایک دن رسولِ ذیشان، مکی مَدَنی سلطان صَلَّی اللهُ عَلَيْهِ وَآلِهِ وَسَلَّمَ خواب میں تشریف لائے اور فرمایا: عَبْدُ الْقَادِر! تم نے ہمیں 12 ویں سے یاد کیا، ہم تمہیں 11 ویں دیتے ہیں۔ چونکہ یہ سرکاری عطیہ ہے، اس لئے تمام دُنیا میں پھیل گیا۔ الحمد للہ! صدیاں گزر جانے کے بعد بھی اب تک غلامانِ غوثِ اعظم ربیع الآخر میں خصوصاً اور اس کے علاوہ ہر اسلامی مہینے کی 11 تاریخ کو ذوق و شوق کے ساتھ 11 ویں شریف کا اہتمام کرتے ہیں۔ ⁽²⁾

تیرے جد کی ہے بارہویں غوثِ اعظم کوئی ان کے رُتبہ کو کیا جانتا ہے ہوئے اولیا ذی شرف گرچہ لاکھوں تجھے سب نے جانا، تجھے سب نے مانا	ملی ہے تجھے گیارہویں غوثِ اعظم مُحَمَّد کے ہیں جانشین غوثِ اعظم مگر سب سے ہیں بہترین غوثِ اعظم تری سب میں دھویں مجھیں غوثِ اعظم ⁽³⁾
--	---

صَلُّوْا عَلَی الْحَبِیْب! صَلَّی اللهُ عَلَی مُحَمَّدٍ

1... زبدۃ الآثار، ذکر نسبہ و صفتہ، صفحہ: 35-36۔

2... جاء الحق، صفحہ: 220 ملخصاً۔

3... قبلاً بخشش، صفحہ: 166، 168 ملقطاً۔

امتحان لینے والے امتحان میں پڑ گئے

بَهجَةُ الْأَسْمَادِ شریف جو حضورِ غوثِ پاک رَحْمَةُ اللَّهِ عَلَيْهِ کی سیرت پر لکھی ہوئی سب سے مُعْتَبَر اور مُسْتَمَد کتاب ہے، اس میں ہے: جب غوثِ پاک شیخ عبد القادر جیلانی رَحْمَةُ اللَّهِ عَلَيْهِ کی شہرت ہوئی، لوگ آپ کی طرف آنے، آپ کے بیانات سننے اور نیک بننے لگے تو بعض اہلِ علم کو کچھ شُبہ ہوا، چنانچہ بغداد کے 100 بڑے بڑے علما جو بہت ماہر عالم اور بہت ہی ذہین تھے، انہوں نے آپس میں مشورہ کیا اور ایک سو (100) مختلف دینی مسئلے جمع کئے، طے یہ پایا کہ سب غوثِ پاک رَحْمَةُ اللَّهِ عَلَيْهِ کی خدمت میں جا کر اپنا اپنا مسئلہ پوچھیں گے تاکہ معلوم ہو کہ آپ کا علمی مقام و مرتبہ کیا ہے۔ چنانچہ سب نے بہت سوچ بچار کر اپنے مطابق بہت ہی مشکل مشکل مسئلے نکال لئے اور غوثِ پاک رَحْمَةُ اللَّهِ عَلَيْهِ کی محفل میں پہنچ گئے۔

حضرت شیخ مُفَرَّجہ رَحْمَةُ اللَّهِ عَلَيْهِ فرماتے ہیں: میں بھی اُس وقت محفلِ پاک میں حاضر تھا۔ جب وہ علما محفل میں آکر بیٹھے تو غوثِ پاک رَحْمَةُ اللَّهِ عَلَيْهِ نے اپنا سر مبارک جھکا دیا، فوراً ہی آپ کے سینہ پاک سے ایک روشنی چمکی اور ان سب اہلِ علم کے سینوں پر سے گھوم گئی۔ اب کیا تھا، وہ روشنی جس جس عالم کے سینے پر سے گزرتی گئی، وہ حیرت میں پڑ کر تڑپنے لگا، اُن سب اہلِ علم نے اپنے گریبان پھاڑ دیئے اور ننگے سر ہو کر غوثِ پاک رَحْمَةُ اللَّهِ عَلَيْهِ کے قریب ہوئے اور آپ کے قدموں پر سر رکھ دیئے! غوثِ پاک رَحْمَةُ اللَّهِ عَلَيْهِ جو رَحْمَةُ اللَّهِ لِلْعَالَمِينَ صَلَّى اللَّهُ عَلَيْهِ وَآلِهِ وَسَلَّمَ کے شہزادے ہیں، آپ صَلَّى اللَّهُ عَلَيْهِ وَآلِهِ وَسَلَّمَ کی اولاد میں سے ہیں، آپ کو ان اہلِ علم پر رحم آگیا، آپ ایک ایک کر کے سب کو اپنے سینے سے لگاتے گئے اور فرماتے گئے: تمہارا سوال یہ ہے اور اُس کا جواب یہ ہے۔ یونہی کرتے کرتے سارے اہلِ علم کے سوال بھی خود بتا دیئے اور جواب بھی خود ہی ارشاد فرما دیئے!

حضرت شیخ مُقَرَّر جہ رَحْمَةُ اللہ عَلَیْہ فرماتے ہیں: بعد میں ان اہلِ عِلْم سے پوچھا گیا: تمہیں کیا ہو گیا تھا؟ بولے: جیسے ہی ہم محفل میں آکر بیٹھے، اچانک ایسا ہوا کہ ہم نے زندگی بھر جو عِلْم پڑھا تھا، سارے کا سارا ہمارے سینوں سے ایسے مٹ گیا، گویا کبھی ہم نے پڑھا ہی نہیں تھا۔ جب غوثِ پاک رَحْمَةُ اللہ عَلَیْہ نے اپنے سینے سے لگایا تو ہمارا عِلْم واپس آگیا۔⁽¹⁾

گلِ بُوستانِ نبی، غوثِ اعظم | مہِ آسمانِ علی، غوثِ اعظم
تُو وہ گل ہے باغِ حسین و حسن کا | کہ بُو تیری سب میں بسی غوثِ اعظم
قدم کیوں نہ لیں اولیا چشم و سر پر | کہ ہیں والی ہر ولی غوثِ اعظم

وضاحت: ہمارے غوثِ پاک رَحْمَةُ اللہ عَلَیْہ نبی پاک صَلَّی اللہُ عَلَیْہِ وَاٰلِہٖ وَسَلَّم کے باغ کے مہکتے پھول، آسمانِ ولایت یعنی علی المرتضیٰ رَضِی اللہُ عَنْہ کے چمکتے چاند ہیں، آپ رَحْمَةُ اللہ عَلَیْہ تو حسنین کریمین رَضِی اللہُ عَنْہما کے باغ کے ایسے مہکتے ہوئے پھول ہیں کہ آپ کی خوشبو سے پورا باغ ولایت مہک رہا ہے، کیوں نہ ہو ولی آپ کے قدم کو اپنے سر کا تاج بنائے کہ آپ ہر ولی اللہ کے آقا ہیں۔

ہیں پیر پیراں!	غوثِ پاک	ہیں میر میراں!	غوثِ پاک
مُجُوبِ سُبُجَاں!	غوثِ پاک	ولیوں کے سُلطان!	غوثِ پاک
مُشکل ہو آساں!	غوثِ پاک	دو دَرَد کا دَرِزَاں!	غوثِ پاک
فرماؤ اِحْسَاں!	غوثِ پاک	راحت کا سَامَاں!	غوثِ پاک ⁽²⁾

صَلُّوْا عَلَی الْحَبِیْب! صَلَّی اللہُ عَلَی مُحَمَّد

1... بِهَيْجَةِ الْأَمْرَاد، ذِکْر وعظہ... الخ، صفحہ: 185۔

2... وسائلِ فردوس، صفحہ: 59-60 ملقطاً۔

اللہ والوں کا مقام و مرتبہ

پیارے اسلامی بھائیو! اس وقت سے ایک اہم بات جو ہمیں سیکھنے کو ملتی ہے، وہ یہ کہ کبھی بھی اپنے علم اور معلومات کے بھروسے پر نیک لوگوں کا امتحان نہیں لینا چاہئے۔ اللہ پاک ہمیں ایسوں سے اور ایسی بے ادبیوں سے محفوظ فرمائے۔ یاد رکھئے! اللہ پاک کے جو نیک بندے ہوتے ہیں، اللہ پاک کی بارگاہ میں اُن کا بڑا مقام ہوتا ہے، بخاری شریف میں حدیثِ قدسی ہے، یعنی رَبَّانِ مَجْبُوبٍ ذِی شَانِ کی ہے مگر فرمانِ اللہ رَبُّ الْعَالَمِیْنَ کا ہے، اللہ پاک فرماتا ہے: مَنْ عَادَى لِي وَلِيًّا فَقَدْ آذَنْتُهُ بِالْحَرْبِ جو بندہ میرے کسی ولی سے دشمنی رکھے، میں (اللہ رَبُّ الْعَالَمِیْنَ) اسے اعلانِ جنگ دیتا ہوں۔⁽¹⁾

اللہ! اللہ! کیسی سخت و عید ہے۔ بھلا غور تو فرمائیے! جسے اللہ پاک اعلانِ جنگ دے، وہ دُنیا و آخرت میں ذلت سے کیسے بچ سکتا ہے، ہر گز نہیں بچ سکتا، لہذا ہمیں چاہئے کہ اللہ والوں کی شان میں گستاخی سے بچتے رہیں۔

محفوظ سدا رکھنا شہا بے ادلوں سے | اور مجھ سے بھی سرزد نہ کبھی بے ادبی ہو⁽²⁾

اللہ والوں کے سامنے علم کا گھمنڈ

حضورِ غوثِ پاک رَحْمَةُ اللہ عَلَیْہِ کا ہی واقعہ ہے، آپ بغداد شریف میں جامعہ نظامیہ میں پڑھا کرتے تھے، ایک دِن آپ اور آپ کے مدرسے کے 2 ساتھی ابْنِ سَقَا اور شیخ عبد اللہ تَسْبِیْیِی مل کر غوث نامی ایک بزرگ کی زیارت کے لئے نکلے۔ راستے میں سقا بولا: میں ان بزرگ سے ایسا مسئلہ پوچھوں گا کہ وہ جواب نہیں دے سکیں گے شیخ عبد اللہ تَسْبِیْیِی

1... بخاری، کتابا لرقاق، باب التواضع، صفحہ: 1597، حدیث: 6502۔

2... وسائل بخشش، صفحہ: 315۔

بولے: میں بھی مشکل سوال پوچھوں گا، دیکھتا ہوں، وہ کیا جواب دیں گے ﴿حُضُورِ غُوثِ پاک رَحْمَةُ اللهِ عَلَيْهِ﴾ کی کیا بات ہے..! آپ نے فرمایا: اللہ پاک کی پناہ! میں تو کوئی سوال نہیں پوچھوں گا بلکہ ان کی زیارت کی برکت لوٹوں گا۔ اب یہ تینوں حضرات اُن بزرگ کی خدمت میں پہنچے، انہوں نے اِبنِ سقا کو دیکھتے ہی جلال میں آکر فرمایا: اے اِبنِ سقا! تیری ہلاکت ہو، تُو مجھ سے ایسا مسئلہ پوچھنے آیا ہے، جس کا مجھے جواب نہیں آئے گا؟ سُن! وہ مسئلہ یہ ہے اور اس کا جواب یہ ہے۔ بے شک میں تیرے اندر کفر کی آگ بھڑکتی دیکھ رہا ہوں۔ پھر شیخ عبد اللہ تَبِیسی سے فرمایا: تم میرے علم کا امتحان لینے آئے ہو؟ سنو! تمہارا سوال یہ ہے اور اس کا جواب یہ ہے اور تمہاری بے ادبی کی وجہ سے میں دیکھ رہا ہوں کہ دُنیا تمہارے کانوں کی لُوتک پہنچے گی۔

پھر ان بزرگ نے حُضُورِ غُوثِ پاک رَحْمَةُ اللهِ عَلَيْهِ کی طرف پیار سے دیکھا اور فرمایا: اے عبد القادر! آپ نے ادب کی وجہ سے اللہ و رسول کو راضی کیا، میں دیکھ رہا ہوں کہ آپ بغداد کے منبر پر بیٹھے فرما رہے ہیں: قَدْ مَرَّ هَذَا عَلَى رَقَبَةٍ كُلِّ وَلِيٍّ اللهُ (یعنی میرا یہ قدم سب ولیوں کی گردنوں پر ہے)۔⁽¹⁾

جس کی منبر بنی گردنِ اولیا | اس قدم کی کرامت پہ لاکھوں سلام
پیارے اسلامی بھائیو! ان نیک بزرگ نے جیسا فرمایا تھا، بعد میں بالکل ویسا ہی ہوا، اِبنِ سقا جو اپنے علم کے غرور میں تھا، ایک وقت آیا کہ یہ غیر مُسْلِم ہو کر بے ایمانی کی حالت میں دُنیا سے گیا، شیخ عبد اللہ تَبِیسی جو ان کا امتحان لے رہے تھے، بعد میں دُنیا داری میں پڑ گئے اور حُضُورِ غُوثِ پاک رَحْمَةُ اللهِ عَلَيْهِ کو اللہ پاک نے بہت اُونچا مقام عطا فرمایا، پھر وہ وقت بھی آیا کہ

آپ بغداد کے منبر پر تشریف فرما تھے اور فرما رہے تھے: قَدَمِيْ هَذِهِ عَلَى رَقَبَةِ كُلِّ وَلِيٍّ اللّٰهِ (یعنی میرا یہ قدم سب ولیوں کی گردنوں پر ہے)۔

قدم گردنِ اولیا پر ہے تیرا | ہے تو رب کا ایسا ولی غوثِ اعظم (1)
 پیارے اسلامی بھائیو! اس واقعہ سے معلوم ہوا کہ اللہ پاک کے ولیوں کی، نیک بندوں کی خدمت میں حاضری ہو تو ادب رکھنا چاہئے، اس سے اللہ پاک کی رحمتیں حاصل ہوتی ہیں، دیکھئے نا...! موسیٰ علیہ السلام کے مقابلے میں آنے والے جادوگروں کو اللہ پاک نے آپ علیہ السلام کا ادب کرنے کی وجہ سے ایمان کی دولت نصیب کر دی، انہوں نے آپ کا ادب کرتے ہوئے آپ سے اجازت مانگی اور عرض کیا:

يٰمُوسٰى اِمَّا اَنْ تُلْقٰى وَاِمَّا اَنْ تُكُوْنَ
 نَحْنُ الْبٰلِغِيْنَ ﴿١٥﴾ (پ 9، الاعراف: 115) | ترجمہ کثر العزفان: اے موسیٰ! یا تو آپ (اپنا عصا) ڈالیں یا ہم (کچھ) ڈالتے ہیں۔

تفسیر قرطبی میں لکھا ہے: جادوگروں نے حضرت موسیٰ علیہ السلام کا ادب کیا اور آپ کی اجازت کے بغیر اپنا جادو پیش نہیں کیا، اللہ پاک نے اسی ادب کی وجہ سے انہیں ایمان و ہدایت کی دولت عطا فرمائی۔ (2) لہذا اللہ والوں کی بارگاہ میں حاضری کے وقت ہمیں ادب ہی ادب رکھنا چاہیے۔ اللہ پاک کے نیک بندوں کے سامنے اپنی چار کتابوں کے علم پر مغرور نہیں ہونا چاہئے، ورنہ اس کا سخت نقصان بھی ہو سکتا ہے۔ اللہ پاک ہمیں عمل کی توفیق نصیب فرمائے۔

محفوظ سدا رکھنا شہا بے اذہوں سے | اور مجھ سے بھی سرزد نہ کبھی بے ادبی ہو (3)

صَلُّوْا عَلَی الْحَبِیْب! صَلَّی اللّٰهُ عَلٰی مُحَمَّدٍ

1... سامانِ بخشش، صفحہ: 120۔

2... قرطبی، بارہ: 9، سورۃ اعراف، زیرِ آیت: 115، جز: 7، جلد: 4، صفحہ: 158۔

3... وسائلِ بخشش، صفحہ: 315۔

غوثِ پاک کی دلوں پر حکومت

پیارے اسلامی بھائیو! ہم نے سنا؛ 100 اہلِ علم حضور غوثِ پاک رَحْمَةُ اللهِ عَلَيْہِ کا امتحان لینے آئے، آپ نے پل بھر میں ان سب کے دلوں پر تَعَرُّف فرمایا، سب کے دلوں سے علم کو کھینچ لیا، پھر رحم و کرم فرماتے ہوئے، سب کا علم واپس بھی لوٹا دیا۔ اس سے معلوم ہوا؛ اللہ پاک نے حضور غوثِ پاک رَحْمَةُ اللهِ عَلَيْہِ کو دلوں پر قبضہ عطا کیا ہے، آپ جب چاہتے ہیں، جس کے دل پر چاہتے ہیں تَعَرُّف فرماتے ہیں۔

شیخ شہاب الدین سہروردی رَحْمَةُ اللهِ عَلَيْہِ فرماتے ہیں: میں اپنے چچا جان حضرت ابو نجیب رَحْمَةُ اللهِ عَلَيْہِ کے ساتھ حضور غوثِ پاک رَحْمَةُ اللهِ عَلَيْہِ کی بارگاہ میں حاضر ہوا۔ ہم جب تک حضور غوثِ پاک رَحْمَةُ اللهِ عَلَيْہِ کی بارگاہ میں حاضر رہے، میرے چچا جان رَحْمَةُ اللهِ عَلَيْہِ باادب، خاموشی کے ساتھ، آپ رَحْمَةُ اللهِ عَلَيْہِ کی طرف مُتَوَجَّہ ہو کر بیٹھے رہے، جب ہم وہاں سے واپس آئے تو میں نے چچا جان رَحْمَةُ اللهِ عَلَيْہِ سے پوچھا: کیا وجہ ہے کہ آپ حضور غوثِ پاک رَحْمَةُ اللهِ عَلَيْہِ کی بارگاہ میں اتنے باادب طریقے سے بیٹھے ہوئے تھے؟ میرے چچا جان رَحْمَةُ اللهِ عَلَيْہِ نے فرمایا: میں اُس ہستی کا ادب کیوں نہ کروں کہ جن کو اللہ پاک نے تمام اولیا کے دلوں پر اور اُن کے احوال پر قبضہ عطا کیا ہے۔⁽¹⁾

واہ کیا مرتبہ اے غوث ہے بالا تیرا	اُونچے اُونچوں کے سروں سے قدم اعلیٰ تیرا
سَر بھلا کیا کوئی جانے کہ ہے کیسا تیرا	اولیا ملتے ہیں آنکھیں وہ ہے تلو تیرا
کیا دَبے جس پہ حمایت کا ہو پنچہ تیرا	شیر کو خطرے میں لاتا نہیں سُنّا تیرا
مصطفیٰ کے تن بے سایہ کا سایہ دیکھا	جس نے دیکھا مری جاں جلوۂ زیبا تیرا ⁽²⁾

1... بِفَضْلِ الْاَسْمَاءِ، ذکر احترام المشائخ... الخ، صفحہ: 438-439۔

2... حدائق بخشش، صفحہ: 19 ملقطاً۔

دل میری مٹھی میں ہیں

حضرت عمر بڑا دُرُوحْمَةُ اللہ عَلَیْہ فرماتے ہیں: ایک دن میں حضورِ غوثِ پاک شیخ عبد القادر رَحْمَةُ اللہ عَلَیْہ کے ساتھ جامع مسجد کی طرف جا رہا تھا، خلافِ معمول راستے میں کسی نے بھی آپ رَحْمَةُ اللہ عَلَیْہ کو سلام نہیں کیا، میں بڑا حیران ہوا اور دل میں سوچا کہ پہلے تو مسجد جاتے ہوئے لوگوں کا آپ کو سلام کرنے کے لئے رش لگ جاتا ہے لیکن کیا وجہ ہے کہ آج کوئی بھی آپ کو سلام نہیں کر رہا؟

فرماتے ہیں: اتنا سوچنے کی دیر تھی کہ لوگ حضورِ غوثِ پاک رَحْمَةُ اللہ عَلَیْہ کو سلام کرنے کے لئے لپکے، دیکھتے ہی دیکھتے اتنا رش ہو گیا کہ میں آپ رَحْمَةُ اللہ عَلَیْہ سے دور ہو گیا، یہ صورت حال دیکھ کر میں نے دل میں سوچا: افسوس...! اس سے تو یہی بہتر تھا کہ لوگ آپ کی طرف مُتَوَجِّہ نہ ہوتے کم از کم مجھے آپ رَحْمَةُ اللہ عَلَیْہ کا قُرب تو حاصل تھا، اتنا سوچنے کی دیر تھی کہ غوثِ پاک رَحْمَةُ اللہ عَلَیْہ نے میری طرف دیکھا اور مسکراتے ہوئے فرمایا: اَوْ مَا عَلِمْتَ أَنَّ قُلُوبَ النَّاسِ بِيَدِيْ اِنْ شِئْتُ صَفَّتُهَا عَنِّيْ وَاِنْ شِئْتُ اَقْبَلْتُ بِهَا اِلَيَّ یعنی کیا تمہیں معلوم نہیں کہ لوگوں کے دل میرے قبضے میں ہیں، چاہوں تو اپنی طرف سے پھیر دوں اور چاہوں تو اپنی طرف مُتَوَجِّہ کر لوں۔⁽¹⁾

اللہ اکبر! کیا شان ہے میرے غوثِ پاک کی...! عاشقِ غوثِ اعظم، اعلیٰ حضرت، امام اہلسنت، شاہ امام احمد رضا خان رَحْمَةُ اللہ عَلَیْہ بارگاہِ غوثیت میں عرض کرتے ہیں:

غرض آقا سے کروں عرض کہ تیری ہے پناہ | بندہ مجبور ہے خاطر پہ ہے قبضہ تیرا
نجیاں دل کی خُدا نے تجھے دیں ایسی کر | کہ یہ سینہ ہو محبت کا خزانہ تیرا (2)

1... بِفَضْلِ الْاَسْمَاءِ، ذکر فضول من کلامہ... الخ، صفحہ: 149۔

2... حدائقِ بخشش، صفحہ: 30-31 ملقطاً۔

کیا کسی کو دلوں پر قبضہ مل سکتا ہے...؟

پیارے اسلامی بھائیو! اعلیٰ حضرت رحمۃ اللہ علیہ کے شعر کا یہ جو مصرع ہے:

بندہ مجبور ہے، خاطر پہ ہے قبضہ تیرا

ایک مرتبہ کسی عاشقِ رسول نے اعلیٰ حضرت رحمۃ اللہ علیہ کی خدمت میں خط لکھا اور کہا:

آپ کا یہ جو مصرع ہے، اس میں آپ نے لکھا کہ حضور غوثِ پاک رحمۃ اللہ علیہ دلوں پر قبضہ رکھتے ہیں، یہ مصرع مجھے غلط محسوس ہوتا ہے، حدیثِ پاک میں تو یہ ہے کہ دلِ اللہ پاک کے قبضے میں ہیں، وہ جدھر چاہتا ہے، دلوں کو پھیر دیتا ہے، حدیثوں میں اللہ پاک کو مُقَدِّبِ الْقُلُوبِ (دلوں کو پھیرنے والا) فرمایا گیا ہے۔ پھر غوثِ پاک رحمۃ اللہ علیہ کے لئے کیسے کہا جاسکتا ہے کہ آپ دلوں پر قبضہ رکھتے ہیں؟

اب اعلیٰ حضرت رحمۃ اللہ علیہ نے اس کا جواب لکھا...! سُبْحَنَ اللہ! اعلیٰ حضرت رحمۃ اللہ علیہ کی کیا بات ہے...! جب علمی بحث فرماتے ہیں تو قرآن و حدیث کی روشنی میں ایسے ایسے دلائل دیتے ہیں کہ رُوحِ خوش ہو جاتی ہے، ایمان تازہ ہو جاتا ہے۔

علم کا چشمہ ہوا ہے موجزنِ تحریر میں | جب قلم تو نے اٹھایا اے امام احمد رضا!
اعلیٰ حضرت رحمۃ اللہ علیہ نے کیا جواب دیا؟ فرماتے ہیں: اَلْحَقُّ (یعنی بالکل حق ہے، سچ ہے کہ) اللہ پاک ہی مُقَدِّبِ الْقُلُوبِ (دلوں کو پھیرنے والا) ہے، سب کے دلوں، نہ صرفِ دل بلکہ عالم کے ذرے ذرے پر حقیقی قبضہ اللہ پاک ہی کا ہے مگر (یاد رکھو!) نہ اس کی قدرت محدود، نہ اس کی عطا کا دروازہ مسدود...!! (یعنی اللہ پاک اس بات پر بھی قدرت رکھتا ہے کہ اپنے نیک صالح بندوں، اپنے ولیوں کو بھی دلوں پر قبضہ عطا فرمادے)۔ اللہ پاک قرآنِ کریم میں فرماتا ہے:

وَلَكِنَّ اللَّهَ يُسَلِّطُ رُسُلَهُ عَلَى مَن يَشَاءُ ط
ترجمہ: کَمُزُ الْعَرْفَانِ: ہاں اللہ اپنے رسولوں کو
جس پر چاہتا ہے غلبہ دیدیتا ہے (پ 28، الحشر: 6)

پتا چلا؛ اللہ پاک چاہے تو اپنے محبوبوں کو آ نکھوں کانوں پر قبضہ عطا فرماتا ہے ہاتھ پیروں پر قبضہ عطا فرماتا ہے دل و دماغ ہوش و حواس پر قبضہ عطا فرماتا ہے نہ اس کی قدرت میں کمی ہے نہ عطاؤں میں تنگی ہے۔⁽¹⁾

فرشتوں کا دلوں پر قبضہ

اس کے بعد اعلیٰ حضرت رحمۃ اللہ علیہ نے اس کی چند مثالیں ذکر کی، لکھتے ہیں: کیا فرشتے دلوں میں نیک ارادے نہیں ڈالتے؟ بُرے ارادوں سے دل نہیں پھیرتے...؟ بالکل اللہ پاک کی عطا سے فرشتے دلوں میں نیک ارادے بھی ڈالتے ہیں، بُری باتوں سے دلوں کو پھیرتے بھی ہیں۔ حدیثِ پاک میں ہے: ایک مرتبہ سرکارِ عالی و قار، کئی مدنی تاجدار صلی اللہ علیہ وآلہ وسلم ایک رستے پر تشریف لائے، وہاں موجود صحابہ کرام رضی اللہ عنہم سے فرمایا: کیا تم نے ادھر سے کسی کو گزرتے دیکھا ہے؟ عرض کیا: جی ہاں! یا رسول اللہ صلی اللہ علیہ وآلہ وسلم! دِحِیہ کَلْبِی اُبھی یہاں سے گزرے ہیں۔ فرمایا: یہ دِحِیہ کَلْبِی نہیں بلکہ جبریل امین علیہ السلام تھے، جو دشمنوں کے دلوں میں رعب ڈالنے آئے تھے۔

پتا چلا؛ اللہ پاک اپنے فرشتوں کو یہ طاقت عطا فرماتا ہے کہ وہ بندوں کے دلوں پر تَصْرُف کرتے ہیں، ان کے دلوں میں رعب بھی ڈالتے ہیں، خوشی کی کیفیات بھی ابھارتے ہیں۔ جب اللہ پاک فرشتوں کو یہ طاقت عطا فرما سکتا ہے تو اپنے نیک بندوں کو یہ طاقت کیوں عطا نہیں فرما سکتا...؟ ضرور عطا فرما سکتا ہے اور عطا فرماتا بھی ہے۔⁽²⁾

1... فتاویٰ رضویہ، جلد: 21، صفحہ: 379-380 بتصرف۔

2... فتاویٰ رضویہ، جلد: 21، صفحہ: 380-381 بتصرف۔

شیطانوں اور انسانوں کے دلوں میں وسوسے

اعلیٰ حضرت رحمۃ اللہ علیہ مزید فرماتے ہیں: ﴿فرشتوں کی شان تو بہت اونچی ہے، قرآن پڑھو! پتا چلتا ہے کہ شیطانوں کو بھی دلوں پر قبضہ دیا گیا ہے۔ قرآن کریم کی سب سے آخری 2 آیتیں ہیں:

الَّذِي يُوسُّوسُ فِي صُدُورِ النَّاسِ ﴿٥﴾ تَرْجَمَهُ كَنْزُ الْعَرْشَانِ: وہ جو لوگوں کے دلوں میں
مِنَ الْجِنَّةِ وَالنَّاسِ ﴿٦﴾ (پ 30، الناس: 5، 6) وسوسے ڈالتا ہے۔ جنوں اور انسانوں میں سے۔

پتا چلا، شیطان اور بُرے انسان، یہ دونوں وہ ہیں جو دلوں میں وسوسے ڈالتے ہیں۔ بعض دفعہ ہمارے ساتھ ایسا ہوتا ہے ﴿بڑے جوش و خروش کے ساتھ وُصُو کرتے ہیں، مصلیٰ بچھاتے ہیں، نفل پڑھنا شروع کرتے ہیں، دل ہوتا ہے کہ آج ساری رات نفل پڑھوں گا ﴿قرآن کریم کی تلاوت کرنے بیٹھتے ہیں، دل ہوتا ہے کہ آج کم از کم 5 سپارے تو پڑھ کر ہی اُٹھوں گا﴾ تسبیح لے کر بیٹھتے ہیں، ارادہ ہوتا ہے؛ آج 5 ہزار مرتبہ درود پڑھوں گا، مگر جلدی ہی یہ جذبہ ٹھنڈا ہونا شروع ہوتا ہے، پھر آہستہ آہستہ کام یاد آنا شروع ہوتے ہیں، پھر دل میں خیالات آتے ہیں ﴿آج بس 10 نفل پڑھ لیتا ہوں﴾ بس آدھے پارے کی تلاوت ہی کافی ہے ﴿500 مرتبہ درود پاک کی بھی بہت فضیلت ہے، اتنا ہی پڑھ لیتا ہوں، یوں خیالات آتے رہتے ہیں، جوش و جذبہ کم پڑتا رہتا ہے اور ہم جتنی سوچی ہوتی ہے، اتنی عبادت دل لگا کر نہیں کر پاتے۔ آخر ایسا کیوں ہوتا ہے، ہمارا دل کیوں پھر جاتا ہے؟ شیطان وسوسے ڈالتا ہے۔

شیطان جو مردود ہے، اللہ پاک کی بارگاہ سے دُھنچکا رہا ہوا ہے، لعنت کا طَوقِ اس کے گلے میں ڈالا جا چکا ہے، جب وہ دلوں پر اتنا تصرف رکھتا ہے، دلوں کو پھیر لیتا ہے تو کیا اللہ پاک کے نیک بندوں کو اتنی سی طاقت بھی نہیں مل سکتی کہ وہ دلوں کو گُناہوں سے پھیر کر نیکی کی طرف لگا دیں...؟⁽¹⁾

بُرے انسانوں کے وسوسے

پھر یہ بھی دیکھئے! کہ اللہ پاک نے فرمایا:

مِنَ الْجِنَّةِ وَالنَّاسِ ﴿١﴾

(پ 30، الناس: 6)

یعنی دلوں میں وسوسے صرف شیطان نہیں ڈالتے، بُرے انسان بھی ڈالتے ہیں ﴿بعض دفعہ ہمارے دل میں اپنے بھائی کی بڑی محبت ہوتی ہے، ایک شخص آتا ہے، ہمارے سامنے غیبتیں اور چغلیاں کھاتا ہے، اس محبت کو نفرت میں بدل ڈالتا ہے﴾ کبھی اگر گھر میں جھگڑا وغیرہ ہو جائے، اللہ پاک ہمیں توفیق بخشے، ہم صلح کی طرف بڑھ جائیں تو محبتوں کے چور آجاتے ہیں، دل میں وسوسے ڈال کر نیکی سے ہمیں روک دیتے ہیں ﴿بندہ اچھا خاصہ گھر سے نماز کے لئے نکلتا ہے، راستے میں بُر ادوست ملتا ہے، اسے مسجد سے پھیر کر بازار کی طرف لے جاتا ہے۔

پتا چلا؛ یہ بُرے انسان جو ہیں، یہ بھی دلوں پر تھَرُف کرتے ہیں، دل کو نیکی سے ہٹا کر گناہوں کی طرف لگا دیتے ہیں۔ جب بُرے انسانوں کو یہ طاقت دی گئی ہے تو اگر اللہ پاک کے ولیوں کے متعلق کہا جائے کہ وہ دلوں پر قبضہ رکھتے ہیں، اپنی نگاہِ کرم سے دلوں کو گناہ سے ہٹا کر نیکی کی طرف لگا دیتے ہیں تو اس میں حرج ہی کیا ہے...؟

نورانی لوگ، نورانی اثرات

حدیثِ پاک میں ہے: رسولِ اکرم، نورِ مُجَسَّم صَلَّی اللہُ عَلَیْہِ وَاٰلِہٖ وَسَلَّم کی بارگاہ میں سوال ہوا: یا رسول اللہ صَلَّی اللہُ عَلَیْہِ وَاٰلِہٖ وَسَلَّم! ولی کون ہوتے ہیں؟ فرمایا: جنہیں دیکھ کر رُبِّ یاد آئے، وہ ولی ہوتے ہیں۔⁽¹⁾ ایک روایت میں ہے: عرض کی گئی: سب سے بہتر ہم نشین (یعنی

ساتھی جس کے پاس بیٹھا جائے) کون ہے؟ فرمایا: وہ لوگ جنہیں دیکھنے سے رَبِّ یاد آئے، جن کی باتیں سُن کر عمل کا جذبہ بڑھے، جن کے اَعمال دیکھ کر آخرت کی یاد میں اضافہ ہو۔⁽¹⁾

امام ترمذی رَحْمَةُ اللہ عَلَیْہِ اس حدیثِ پاک کی شرح میں لکھتے ہیں: اللہ پاک کا جو ولی ہوتا ہے ﷺ رَبِّ کریم اس کے دِل کو نُور سے بھر دیتا ہے ﷺ اس کی نگاہوں سے وہی نُور جھلکتا ہے ﷺ جب وہ باتیں کرتا ہے تو اس کی زبان سے نُور جھلکتا ہے ﷺ جب وہ کوئی عَمَل کرتا ہے تو اس کے اَعمال سے وہ نُور جھلک رہا ہوتا ہے، اسی لئے اللہ پاک کے ولی کو دیکھنے سے ﷺ دِل پھرتے ہیں ﷺ دِل سے غفلت دُھل جاتی ہے ﷺ رَبِّ کی یاد دِل میں بس جاتی ہے، جب اللہ پاک کے ولی کی باتیں سُنتے ہیں تو اس کی زبان کے ذریعے جھلکنے والا دِل کا نُور ہمارے دِل پر اَثَر کرتا ہے اور دِل کا زنگ اُتار کر دِل کو نیک کاموں کی طرف پھیر دیتا ہے۔⁽²⁾

پتا چلا؛ اللہ پاک کے ولیوں کو جو نور عطا کیا جاتا ہے، اس نُور کے ذریعے سے وہ لوگوں کے دِلوں پر حکومت کرتے ہیں۔

الحمد للہ! ہمارے پیر، پیروں کے پیر، پیر دستگیر حضور غوثِ پاک رَحْمَةُ اللہ عَلَیْہِ ولی ہی نہیں بلکہ ولیوں کے سردار ہیں، آپ کو بھی دِلوں پر قبضہ عطا کیا گیا ہے۔ آپ کا دِلوں پر قبضہ کیسا ہے؟ سنئے!

بد اخلاق لڑکے نے توبہ کر لی

حضرت اَبُو حَسَن قُتَّاس رَحْمَةُ اللہ عَلَیْہِ فرماتے ہیں: ایک روز میں اور میرے ساتھ بہت سارے لوگ حضور غوثِ پاک رَحْمَةُ اللہ عَلَیْہِ کی زیارت کے لئے روانہ ہوئے، ہم سب اپنی مشکلات اور پریشانیوں کے حل (Solution) کے لئے دُعا کروانے کا ارادہ (Intention)



1... نوادر الاصول، جلد: 1، صفحہ: 303۔

2... نوادر الاصول، جلد: 1، صفحہ: 303-306 ملخصاً۔

رکھتے تھے، راستے میں اور لوگ بھی ہمارے ساتھ مل گئے۔ ان میں ایک لڑکا تھا، میں اُسے جانتا تھا، یہ بہت گھٹیا اخلاق والا تھا، اکثر ناپاک رہتا تھا۔ خیر! ہم سب بارگاہِ غوثیت کی طرف جا رہے تھے کہ اتفاق سے حضور غوثِ پاک رَحْمَةُ اللہِ عَلَیْہ سے راستے ہی میں ملاقات ہو گئی، ہم سب نے آگے بڑھ کر سلام کیا اور ایک ایک کر کے آپ کے ہاتھ مبارک کو بوسہ دینے لگے۔ وہ لڑکا جس کے اخلاق اچھے نہیں تھے، جب وہ حضور غوثِ پاک رَحْمَةُ اللہِ عَلَیْہ کے ہاتھ کو بوسہ دینے کے لئے آگے بڑھا تو حضور غوثِ پاک رَحْمَةُ اللہِ عَلَیْہ نے اپنا ہاتھ مبارک ہٹالیا، پھر ایک نظر اُس لڑکے کی طرف دیکھا، سرکارِ غوثِ پاک رَحْمَةُ اللہِ عَلَیْہ کی نگاہ مبارک کی تاب نہ لاتے ہوئے وہ لڑکا بے ہوش ہو کر گر پڑا، جب اسے ہوش آیا تو اُس نے فوراً ہی اپنے بُرے اخلاق سے توبہ کی، پھر غوثِ پاک رَحْمَةُ اللہِ عَلَیْہ نے اس سے ہاتھ ملایا۔⁽¹⁾

لینے شفاءِ کاملہ دربار میں اے کامل! | بیمارِ عصیاں آگیا بغداد والے مرشد
ایمان اس کا بچ گیا شیطان سے، جو تیرے | ہے سلسلے میں آگیا بغداد والے مرشد
کیوں نزع و قُبْر و حشر کا ڈر اب مُریدوں کو ہو | تُو ”لَا تَخَف“ سنا گیا بغداد والے مرشد⁽²⁾

ہیں پیر پیراں!	غوثِ پاک	ہیں میر میراں!	غوثِ پاک
محبوب سُبْحاں!	غوثِ پاک	ولیوں کے سلطان!	غوثِ پاک
مُشکل ہو آساں!	غوثِ پاک	دو درد کا دَرماں!	غوثِ پاک
فرماؤ اِحْساں!	غوثِ پاک	راحت کا سَماں!	غوثِ پاک

صَلُّوْا عَلَی الْحَبِیْب! صَلَّی اللہُ عَلَی مُحَمَّد



1... قلائد الجواہر، صفحہ: 32 ملخصاً۔

2... وسائلِ بخشش، صفحہ: 545-546 ملقطاً۔



اللہ والوں کی پہچان

پیارے اسلامی بھائیو! ہم نے حدیثِ پاک سنی، اللہ پاک کا ولی کون ہوتا ہے؟ ہمارے آقا، مکی مدنی مصطفیٰ صَلَّی اللہُ عَلَیْہِ وَاٰلِہٖ وَسَلَّم نے بتایا کہ اللہ پاک کا ولی وہ ہوتا ہے، جسے دیکھ کر رَبِّ یَا د آتا ہے، جس کی باتیں سُن کر عَمَل کا جذبہ بڑھتا ہے اور اس کے اَعْمَال دیکھ کر آخرت کی یاد میں اضافہ ہو جاتا ہے۔ ان 3 نشانیوں کو اپنے دِل میں بٹھالینا چاہئے۔ کیونکہ

لباسِ خضر میں یہاں سینکڑوں راہزن بھی پھرتے ہیں
گر جینے کی خواہش ہے تو کچھ پہچان پیدا کر

وضاحت: لباسِ خضر سے مراد راہ نما ہیں، اور راہزن کا مطلب ڈاکو ہے لہذا اس کا معنی یہ ہوا کہ یہاں راہ نما کے لباس میں ایمان کے ڈاکو بھی پھرتے ہیں، اگر جینے کی خواہش ہے تو کچھ پہچان پیدا کر یعنی پہچان کہ حقیقی راہ نما کون ہے۔

کتنے ایسے ہوتے ہیں جو محبتِ الہی کے بڑے بڑے دعوے تو کرتے ہیں، اپنے طور پر بڑے ولی بننے میں مگر ان کی حالت ایسی ہوتی ہے کہ ❀ انہیں دیکھ کر رَبِّ کی یاد آنا تو دُور کی بات، الثا غفلت بڑھ جاتی ہے ❀ ان کی باتیں سننے سے دِل مردہ ہوتے ہیں ❀ ان کے اَعْمَال ایسے کہ خوفِ خُدا رکھنے والا کانوں کو ہاتھ لگائے، توبہ توبہ کرے...!! اللہ پاک کو ناراض کرنے والے کام کرنے میں دلیر ہوتے ہیں ❀ نمازیں قضا کرتے ہیں ❀ روزے نہیں رکھتے ❀ صدقہ و خیرات نہیں کرتے ❀ عورتوں جیسے لمبے لمبے بال رکھے ہوتے ہیں ❀ نشہ آور اشیاء مثلاً بھنگ وغیرہ کے دُور چل رہے ہوتے ہیں اور دعویٰ کیا ہے: ہم عشق والے ہیں ❀ ہمیں اللہ پاک سے محبت ہے۔

اگر انہیں نیکی کی دعوت دی جائے، نماز پڑھنے کی دعوت دی جائے، گناہ چھوڑنے کی، رب کو ناراض کرنے والے کام چھوڑنے کی دعوت دی جائے تو بڑی جرأت سے کہتے ہیں: میاں! نمازیں تم پڑھو! ہم تو پہنچے ہوئے ہیں۔ لَا حَوْلَ وَلَا قُوَّةَ إِلَّا بِاللّٰهِ! دعویٰ محبتِ الہی کا...! کام اللہ پاک کو ناراض کرنے والے اور اس پر ایسی جاہلانہ جرأت...!! نماز اللہ پاک کی بارگاہ میں حاضری ہے، نماز اللہ پاک سے گویا ملاقات ہے، نمازی نماز پڑھتے ہوئے گویا اللہ پاک کی بارگاہ میں اپنی التجائیں پیش کر رہا ہوتا ہے، کیا کوئی ایسا بھی محبت کرنے والا ہے جو اپنے محبوب سے ملنا پسند نہ کرتا ہو، جب محبوب سے ملنے کا وقت آئے تو کہے: میں پہنچا ہوا ہوں، مجھے محبوب سے ملاقات کی حاجت نہیں ہے؟ سچ فرمایا حضرت جنید بغدادی رحمۃ اللہ علیہ نے کہ ”ہاں! وہ پہنچا ہوا ہے مگر کہاں؟ دوزخ میں۔“ (1) اللہ پاک قرآن کریم میں فرماتا ہے:

وَأَعْبُدْ رَبَّكَ حَتَّىٰ يَأْتِيَكَ الْيَقِينُ ﴿٩٩﴾	تَرْجَمہ: کثرتِ العزفان: اور اپنے رب کی عبادت کرتے رہو حتیٰ کہ تمہیں موت آجائے۔
---	---

(پارہ 14، سورۃ الحج: 99)

معلوم ہوا کوئی جہاں مرضی پہنچا ہوا ہو جب تک زندہ ہے، عقل سلامت ہے، اس وقت تک عبادت سے خلاصی نہیں ہو سکتی۔ باقی رہا ایسے نادانوں کا محبتِ الہی کا دعویٰ کرنا تو بعض صوفیائے کرام رحمۃ اللہ علیہم نے ”محبتِ الہی“ کی تعریف ہی یہ کی ہے: مُوَاطَاةُ الْقَلْبِ لِمُرَادَاتِ الرَّبِّ اللہ پاک کی مرضی کے سامنے دل کو بچھا دینا۔ (2)

1... اَلْيَوْمَ اَيَّتِ الْجَوَاهِرُ، جُز: 1، صفحہ: 206۔

2... رسالہ قشیر، صفحہ: 350۔

یہ ہے محبتِ الہی..! معلوم ہوا جو بندہ خود کو اللہ پاک کے احکام کے سامنے، اللہ پاک کی رضا والے کاموں کے سامنے، اللہ پاک کی مرضی کے سامنے جھکا نہیں دیتا وہ ابھی محبتِ الہی کی میم تک بھی پہنچ پایا۔ ایسے نادان ہر گز ہر گز ولی نہیں ہیں بلکہ دین کے دشمن، سستی شہرت کے طلبگار، اللہ پاک کے بندوں کو اللہ پاک سے دُور کرنے والے ہوتے ہیں، ہم سب پر لازم ہے کہ ایسے ڈھونگیوں سے ہمیشہ دُور رہیں اور اپنے ایمان کی حفاظت کی فکر کرتے رہیں۔ اللہ پاک ہمیں درست غلط کی سچی پہچان نصیب فرمائے۔ اَمِیْن بِجَاهِ خَاتَمِ النَّبِیِّیْنَ صَلَّی اللہُ عَلَیْہِ وَاٰلِہٖ وَسَلَّم

دل کو غیر اللہ سے خالی کر دیا

حضرت شیخ ابوصالح مغربی رَحْمَةُ اللہ عَلَیْہِ فرماتے ہیں کہ میں اپنے پیر و مرشد کی ہدایت پر فقہ (غیر اللہ سے بے نیازی) کی تعلیم حاصل کرنے کیلئے غوثِ پاک رَحْمَةُ اللہ عَلَیْہِ کی بارگاہ میں حاضر ہوا۔ ایک دن حضرت غوثِ پاک رَحْمَةُ اللہ عَلَیْہِ نے مجھے فرمایا: اے ابوصالح! اگر تم فقہ حاصل کرنا چاہتے ہو تو بغیر واسطے وسیلے کے اُسے حاصل نہیں کر پاؤ گے۔ یاد رکھو! کہ فقہ حاصل کرنے کا واسطہ توحید ہے اور توحید کی اصل یہ ہے کہ دل سے اللہ پاک کے سوا ہر کسی کا خوف و خطرہ مٹا دے اور دل کو (غیر اللہ کے خوف، دنیا کی محبت، نفسانی خواہشات کی پیروی سے) بالکل پاک و صاف کر دے۔

میں نے عرض کی: حضور آپ ہی مجھے یہ خوبی عطا فرما دیں۔ یہ بات سن حضور غوثِ پاک رَحْمَةُ اللہ عَلَیْہِ نے مجھ پر نظر کرم فرمائی، میرے دل سے یہ (یعنی غیر اللہ پر بھروسہ کرنے، دنیا کی محبت، نفسانی خواہشات کی پیروی کی) کیفیت ایسے دور ہوئی کہ جیسے دن کے آنے سے رات کا اندھیرا دور ہو جاتا ہے۔⁽¹⁾

1... بِهَيْجَةِ الْكَمَامَةِ، ذکر فصول من كلامه... إلخ، صفحہ: 105 ملخصاً۔

بندہ قَادِر کا بھی، قَادِر بھی ہے عَبْدُ الْقَادِر | سِرِّ باطن بھی ہے ظاہر بھی ہے عَبْدُ الْقَادِر
مفتی شرع بھی ہے، قاضی مِلّت بھی ہے | عِلْمِ اسرار سے ماہر بھی ہے عَبْدُ الْقَادِر
ذی تَصَرُّف بھی ہے مَادُّون بھی مختار بھی ہے | کَارِ عالم کا مُدبّر بھی ہے عَبْدُ الْقَادِر (۱)

وضاحت: ہمارے غوثِ پاک رَحْمَةُ اللہِ عَلَیْہِ عَبْدُ الْقَادِر ہیں یعنی قُدُّرَتوں والے رَبِّ کریم کے بندے ہیں، اللہ پاک نے آپ کو قُدُّرَت عطا فرمائی ہے، آپ ظاہر و باطن کے رازدار ہیں، شریعت کے مفتی بھی ہیں، مِلّت کے قاضی بھی ہیں، باطنی عُلُوم کے ماہر بھی ہیں، اللہ پاک نے آپ کو اختیارات عطا فرمائے ہیں، آپ کو زمانے کی تذبذب کی اجازت بھی عطا کی گئی ہے۔

دلِ غیر سے خالی رکھئے!

پیارے اسلامی بھائیو! اس واقعے میں ایک تو یہ ذکر ہے کہ حُضُور غوثِ پاک رَحْمَةُ اللہِ عَلَیْہِ دلوں پر حکومت رکھتے ہیں اور حکومت بھی کیسی...؟ ایک نگاہ فرما کر دل کو غیر اللہ سے خالی کر دیا اور خالی بھی ایسا کیا کہ پھر زندگی بھر دل غیر اللہ کی طرف مائل نہ ہوا...!

پھر اس واقعے میں ہمارے لئے ایک سبق بھی ہے، اگر ہم اُونچا رُتبہ چاہتے ہیں، اللہ پاک کی بارگاہ میں قرب چاہتے ہیں، اللہ پاک کی رضا کے طلب گار ہیں، اس کے لئے دل کو غیر اللہ سے خالی کرنا پڑے گا، دُنیا کی محبّت، نفسانی خواہشات کی پیروی دل سے دُور کرنی پڑے گی، تبھی دل میں اللہ پاک کی محبّت آئے گی، اللہ پاک کی یاد دل میں بسے گی۔ اس کی بھی ہمیں کوشش کرنی چاہئے۔ دل کو دُنیا سے ہٹا کر اللہ پاک کی یاد میں لگا دینا چاہئے۔

دل میں دُنیا رہے گی یا مَحَبَّتِ اِلهی

ایک مرتبہ حضرت رابعہ رَحْمَةُ اللہِ عَلَیْہَا نے 7 روزے رکھے اور رات کو بالکل آرام نہ کیا، آٹھویں دِن بھوک کی سُخت شدت ہوئی اور نفس نے کھانے کی فریاد کی، اسی وقت ایک شَخْص پیالے میں کھانا لے کر حاضر ہوا، آپ رَحْمَةُ اللہِ عَلَیْہَا نے پیالہ لیا اور چر اغ جلائے اٹھیں، اتنے میں کہیں سے بلی آئی، اس نے پیالہ اُلٹ دیا، آپ رَحْمَةُ اللہِ عَلَیْہَا نے پانی پینا چاہا تو چر اغ بچھ گیا اور پانی کا پیالہ گر کر ٹوٹ گیا، آپ رَحْمَةُ اللہِ عَلَیْہَا نے درد بھری آہ بھری اور بارگاہِ اِلهی میں عَرَض کیا: مولیٰ! میرے ساتھ یہ کیسا مُعاملہ ہو رہا ہے؟ ہاتفِ غیبی سے آواز آئی: اگر دُنوی نعمتوں کی طلب گار ہو تو ہم عطا کئے دیتے ہیں مگر اپنا درد تمہارے دل سے نکال لیں گے کیونکہ 2 الگ الگ چیزیں ایک دِل میں جمع نہیں ہو سکتیں، اس کے بعد سے آپ رَحْمَةُ اللہِ عَلَیْہَا نے دِل کو مَحَبَّتِ دُنیا سے ایسے خالی کر لیا جیسے مرنے والا آخری وقت دِل کو دُنوی تصورات سے خالی کر لیتا ہے۔ ہر صبح آپ رَحْمَةُ اللہِ عَلَیْہَا یہ دُعا کیا کرتیں: اِلهی! مجھے اپنی جانب ایسا مُتوجہ کر لے کہ دُنیا والے مجھے تیری رضا والے کام کے سوا کسی کام میں مشغول نہ دیکھیں۔⁽¹⁾

دُنیا و آخرت کا آپس میں رشتہ

مُعلوم ہوا جس دِل میں دُنیا کی مَحَبَّت ہو، اس میں مَحَبَّتِ اِلهی آنا مشکل ہے۔ حضرت عیسیٰ رُوحُ اللہِ عَلَیْہِ السَّلَام فرماتے ہیں: پانی اور آگ ایک برتن میں جمع نہیں ہوتے، یوں ہی دُنیا اور آخرت کی مَحَبَّت ایک دِل میں جمع نہیں ہو سکتی۔⁽²⁾ مسلمانوں کے چوتھے خلیفہ، شیر خدا، علیُّ المُرْتَضی رَضِی اللہُ عنہ فرماتے ہیں: دُنیا اور آخرت 2 سوکنیں ہیں، جتنا ایک سے راضی ہو گے،

1... تذکرۃ الاولیاء، باب ہشتم، ذکر رابعہ، جلد: 1، صفحہ: 73۔

2... احیاء العلوم، کتاب ذم الدنیا، بیان ذم الدنیا، جلد: 3، صفحہ: 253۔

دوسری اتنا ناراض ہو گی۔⁽¹⁾

پچھا میرا دنیا کی محبت سے چھڑا دے | یارب! مجھے دیوانہ مدینے کا بنا دے

جس نے جو مانگا عطا کر دیا

شیخ محمد بن محفُوظ رحمۃ اللہ علیہ کا بیان ہے: ایک مرتبہ بہت سے پیر سرکارِ غوثِ پاک رحمۃ اللہ علیہ کی خدمت میں حاضر تھے، حضورِ غوثِ پاک رحمۃ اللہ علیہ نے فرمایا: اپنی اپنی حاجات بیان کیجئے، جس کو جو چاہئے ہو گا، ملے گا۔

موقعِ غنیمت تھا، سب نے اپنی اپنی حاجتیں بیان کرنا شروع کیں، کسی نے عرض کیا: میں مجاہدہ (یعنی نیکیوں میں خوب کوشش کرنے) کی طاقت چاہتا ہوں۔ کسی نے عرض کیا: میں خوفِ خدا کا طلب گار ہوں، کسی نے عرض کیا: میں اپنے وقت کو محفوظ کرنا (یعنی ذکرِ اللہ میں مشغول رہنا) چاہتا ہوں، کسی نے عرض کیا: میں علم میں اضافہ چاہتا ہوں۔ ✽ شیخ خلیل رحمۃ اللہ علیہ نے عرض کیا: میں قُطب بننا چاہتا ہوں ✽ شیخ أَبُو البرکات رحمۃ اللہ علیہ نے عرض کیا: میں اللہ پاک کی محبت میں خوب اضافہ چاہتا ہوں ✽ شیخ أَبُو الفُتُوح رحمۃ اللہ علیہ نے عرض کیا: میں قرآنِ کریم کا اور حدیثِ رسول کا حافظ بننا چاہتا ہوں۔ یوں سب اپنی اپنی حاجتیں بیان کرتے گئے، جب سب عرض کر چکے تو سرکارِ غوثِ اعظم شیخ عبد القادر جیلانی رحمۃ اللہ علیہ نے فرمایا: ہم سب کی حاجات پر سب کی مدد کرتے ہیں۔

شیخ أَبُو الخیر رحمۃ اللہ علیہ فرماتے ہیں: اللہ پاک کی قسم! اس مجلس میں جس نے جو مانگا تھا، اُس کو وہی ملا ✽ شیخ حضرمی رحمۃ اللہ علیہ جنہوں نے قرآنِ پاک حفظ ہو جانے کی تمنا کی تھی، اللہ پاک نے انہیں توفیق عطا فرمائی اور انہوں نے 6 ماہ میں پورا قرآنِ کریم حفظ کر لیا ✽ یونہی شیخ جمیل

رَحْمَةُ اللهِ عَلَيْهِ جنہوں نے عرض کیا تھا کہ میں اپنے وقت کو محفوظ کرنا (یعنی ہر وقت دُکُرُ اللہ میں مشغول رہنا) چاہتا ہوں، یہ اس درجے پر پہنچے کہ ہر وقت تسبیح لئے دُکُرُ اللہ میں مضمروف رہا کرتے تھے۔

❁ شیخ محمد بن محفوظ رَحْمَةُ اللهِ عَلَيْهِ جو اس واقعہ کو بیان کرنے والے ہیں، آپ فرماتے ہیں: میرے دل میں مختلف خیال آتے رہتے تھے، میں ان میں فرق نہیں کر پاتا تھا کہ کونسا خیال اللہ پاک کی طرف سے ہے، کونسا خیال اللہ پاک کی طرف سے نہیں ہے، چنانچہ میں نے عرض کیا: حضور! مجھے ایسی معرفت مل جائے کہ دلی ارادوں میں فرق کر سکوں، مجھے معلوم ہو جایا کرے کہ کونسا خیال اللہ پاک کی طرف سے ہے، کونسا اللہ پاک کی طرف سے نہیں ہے۔ میری عرضی سن کر حضور غوثِ پاک رَحْمَةُ اللهِ عَلَيْهِ نے میرے سینے پر ہاتھ رکھا، اس سے میرے دل میں ایک نور چمکا، آج تک وہ نور چمک رہا ہے، اس کی برکت سے میں دلی ارادوں میں فرق کر لیا کرتا ہوں۔⁽¹⁾

سُبْحَنَ اللہ! دلوں پر کیسا زبردست تَصَرُّف ہے، کیسی حکومت ہے...! ایک مرتبہ ہاتھ مبارک رکھا، دل میں ایسا نور چمکا دیا کہ ساری زندگی کے لئے ہدایت کا ذریعہ بن گیا۔

ہیں پیر پیراں!	غوثِ پاک	ہیں میر میراں!	غوثِ پاک
مَجْنُوب سُبُجَاں!	غوثِ پاک	ولیوں کے سُلطان!	غوثِ پاک
مُشْکَل ہو آساں!	غوثِ پاک	دو دَرَد کا دَرَمَاں!	غوثِ پاک
فرماؤ اِحْسَاں!	غوثِ پاک	راحت کا سَماں!	غوثِ پاک

صَلُّوْا عَلَی الْحَبِیْب! صَلَّی اللہُ عَلَی مُحَمَّد

شیخ ابو مظفر رحمۃ اللہ علیہ کا واقعہ

شیخ ابو مظفر بن منصور رحمۃ اللہ علیہ فرماتے ہیں کہ ایک مرتبہ میں حضرت شیخ عبد القادر رحمۃ اللہ علیہ کی بارگاہ میں حاضر ہوا، اُس وقت میں نے فلسفے کی ایک کتاب پکڑی ہوئی تھی، آپ رحمۃ اللہ علیہ نے بغیر کتاب دیکھے ہی فرمایا: اے ابو مظفر! جاؤ!! اس کتاب کو دھو ڈالو (یعنی پانی میں ڈال کر ٹھنڈا کر دو)۔

ابو مظفر رحمۃ اللہ علیہ فرماتے ہیں: مجھے یہ کتاب بڑی پسند تھی اس لئے اسے دھونے کو میرا دل نہ مانا۔ میں نے اپنے دل ہی دل میں سوچا کہ آئندہ اس کتاب کو لے کر آپ رحمۃ اللہ علیہ کی بارگاہ میں نہیں آؤں گا، کتاب گھر رکھنے جانے کے ارادے سے جب میں اُٹھنے لگا تو مجھ سے اُٹھانہ گیا۔

غوثِ پاک رحمۃ اللہ علیہ نے فرمایا: یہ کتاب مجھے دے دو۔ میں نے کتاب آپ کو دینے سے پہلے اُسے کھول کر دیکھا تو اُس کے صفحات یوں صاف ہو چکے تھے کہ اُن پر ایک بھی لفظ باقی نہ بچا، میں نے وہ کتاب غوثِ پاک رحمۃ اللہ علیہ کو دے دی، آپ رحمۃ اللہ علیہ اس کو دیکھنے لگے؛ فرمایا: اس کتاب میں تو قرآن کریم کے فضائل لکھے ہوئے ہیں، جب میں نے کتاب کو پکڑ کر دیکھا تو واقعی اس میں قرآن کریم کے فضائل بڑے ہی خوشخط طریقے سے لکھے ہوئے تھے۔ اس کے بعد فرمایا: جس کام کو کرنے کا پکا ارادہ نہ ہو مگر زبان سے اس کو کرنے کی نیت کرنے سے توبہ کرتے ہو؟ میں نے عرض کیا: جی میں توبہ کرتا ہوں۔

شیخ ابو مظفر رحمۃ اللہ علیہ فرماتے ہیں: اس کتاب کے جتنے مسائل مجھے یاد تھے میں سارے کے سارے بھول گیا، ایسا بھولا کہ جیسے کبھی پڑھے ہی نہ تھے۔⁽¹⁾

1...بہجۃ الکرام، ذکر فضول من کلامہ... الخ، صفحہ: 97۔

بندہ قَادِر کا بھی، قَادِر بھی ہے عَبْدُ الْقَادِر
مفتی شرع بھی ہے، قاضی ملت بھی ہے
سِرِّ باطن بھی ہے ظاہر بھی ہے عَبْدُ الْقَادِر
علمِ اسرار سے ماہر بھی ہے عَبْدُ الْقَادِر
ذی تَصَرُّف بھی ہے مَادُون بھی مختار بھی ہے
کارِ عالم کا مُدَبِّر بھی ہے عَبْدُ الْقَادِر (1)

* — * — *

ہیں پیر پیراں!	غوثِ پاک	ہیں میر میراں!	غوثِ پاک
مُجَبُّوب سُبُجَاں!	غوثِ پاک	ولیوں کے سُلطان!	غوثِ پاک
مُشکل ہو آساں!	غوثِ پاک	دو دَرَد کا دَرِزَاں!	غوثِ پاک
فرماؤ اِحْسَاں!	غوثِ پاک	راحت کا سَااں!	غوثِ پاک

صَلُّوْا عَلَی الْحَبِیْب! صَلَّی اللہُ عَلَی مُحَمَّد

علمِ دین سیکھئے!

پیارے اسلامی بھائیو! اس واقعے سے ہمیں یہ بھی دَرس ملا کہ دُنویٰ علمِ چند شرائط کے ساتھ پڑھنا اگرچہ جائز ہے مگر آخرت کا فائدہ علمِ دین ہی میں ہے ❀ یہ علمِ دین پڑھنے والے ہی ہیں جب گھر سے نکلتے ہیں تو فرشتے ان کے قدموں میں پر پچھاتے ہیں ❀ سب مخلوق یہاں تک کہ دریا کی مچھلیاں بھی ان کے لئے دُعائیں کرتی ہیں ❀ طالب علمِ دین کے لئے جنت کا رستہ آسان کر دیا جاتا ہے۔ اس لئے ہمیں چاہئے کہ علمِ دین پہلے سیکھیں، اسے اہمیت دیں، جتنا دینی علم سیکھنا فرض ہے، اتنا سیکھ لیا، اب چاہیں تو دُنیا کا علم بھی سیکھ لیں۔ البتہ! پہلے علمِ دین سیکھیں۔ اللہ پاک فرماتا ہے:

کُونُوا اٰمَنِيْنَ (پارہ: 3، سورہ آل عمران: 79) ترجمہ کنز العرفان: اللہ والے ہو جاؤ
کیسے ہونا ہے؟ علمِ دین سیکھ کر، قرآنِ کریم سیکھ کر، احادیثِ کریمہ سیکھ کر، دین کی سمجھ
حاصل کر کے۔

علمِ دین سیکھنا ہی کیوں ضروری ہے؟

ایک اور مقام پر اللہ پاک نے فرمایا:

وَلٰكِنَّ اَكْثَرَ النَّاسِ لَا يَعْلَمُوْنَ ① يَعْلَمُوْنَ
ظَاهِرًا مِّنَ الْحَيٰوةِ الدُّنْيَا وَهُمْ عَنِ الْاٰخِرَةِ
هُمْ غٰفِلُوْنَ ② (پارہ: 21، سورہ روم: 6، 7)
ترجمہ کنز العرفان: لیکن اکثر لوگ جانتے
نہیں۔ آنکھوں کے سامنے کی دنیوی زندگی کو
جانتے ہیں اور وہ آخرت سے بالکل غافل
ہیں۔

اس آیت کریمہ کی تفسیر میں علامہ نسفی رحمۃ اللہ علیہ لکھتے ہیں: یہاں اللہ پاک نے
جہالت کی 2 قسمیں ارشاد فرمائی ہیں: (1): ایک جہالت یہ ہے کہ بندہ کچھ جانتا ہی نہ ہو، جیسے
ہمارے ہاں بہت سارے لوگ بالکل اُن پڑھ ہوتے ہیں، انہیں اپنا نام بھی لکھنا نہیں آتا
ہوتا (2): جہالت کی دوسری قسم ہے:

يَعْلَمُوْنَ ظَاهِرًا مِّنَ الْحَيٰوةِ الدُّنْيَا وَهُمْ عَنِ الْاٰخِرَةِ هُمْ غٰفِلُوْنَ ①
یعنی وہ شخص جو ظاہرِ دنیا کی معلومات تو بہت ساری رکھتا ہے مگر آخرت سے بالکل غافل
ہے، اسے اگرچہ اُن پڑھ نہ بھی کہا جاسکتا ہو، البتہ وہ بھی جاہل ہے۔⁽¹⁾

1... تفسیر نسفی، پارہ: 21، سورہ روم، زیر آیت: 7، جلد: 2، صفحہ: 691۔

اب دیکھئے! جتنے دُنویٰ عُلُوم ہیں، وہ ہمیں صُرف ظاہر دُنیا کا حال بتاتے ہیں، مثلاً ﴿ریاضی میں ہمیں سیکولیشن (Calculation) سکھائی جاتی ہے﴾ ﴿فزکس میں مادہ (Matter) کے متعلق معلومات دی جاتی ہے، مثلاً کوئی جسم حرکت کیسے کرتا ہے، رُکتا کیسے ہے؟ اس کی خصوصیات کیا ہیں؟ وغیرہ﴾ اسی طرح بائیولوجی (Biology) ہے، اس میں جانداروں کے متعلق معلومات ہوتی ہیں ﴿ارضیات (Geology)، فلکیات (Astronomy)، بینکنگ (Banking)، انجینئرنگ (Engineering) وغیرہ وغیرہ جتنے عُلُوم ہیں، ان سب میں ظاہر دُنیا ہی کی معلومات ہیں۔

آخرت کی معلومات؛ مثلاً ﴿اللہ پاک کی پہچان﴾ ﴿رسول اللہ صَلَّی اللہُ عَلَیْہِ وَاٰلِہٖ وَسَلَّم کی شان﴾ ﴿جَنّت و دوزخ﴾ قیامت کی معلومات ﴿آخرت میں کیا چیز نقصان دہ ہے﴾ ﴿کونسی چیز نفع دے گی﴾ ﴿آخرت میں نجات کا دار و مدار کس بات پر ہے؟﴾ ﴿ایمان کیا ہے؟﴾ ﴿نیکی کسے کہتے ہیں؟﴾ ﴿باطنی بیماریاں کیا ہیں؟﴾ ﴿ان کے علاج کیا ہیں؟ وغیرہ وغیرہ یہ سب معلومات ہمیں کہاں سے ملتی ہیں؟ قرآنِ کریم سے، حدیثوں سے، علمائے دین کی لکھی ہوئی کتابوں سے ملتی ہیں اور اسی کو عِلْمِ دین کہا جاتا ہے۔

لہذا ضرورتاً شریعت کے دائرے میں رہتے ہوئے، دُنویٰ عُلُوم پڑھنا اگرچہ جائز ہے مگر اُخروی لحاظ سے فضیلت صُرف عِلْمِ دین ہی کی ہے۔

عِلْمِ دین کے نِرا لے فضائل

حضرت معاذ بن جبل رَضِی اللہ عنہ سے روایت ہے، رسولِ اکرم، نورِ مجسم صَلَّی اللہُ عَلَیْہِ وَاٰلِہٖ وَسَلَّم نے فرمایا: عِلْمِ حَاصِل کرو! کیونکہ ﴿اللہ پاک کی رضا کے لئے عِلْمِ سیکھنا خوفِ خدا ہے﴾ ﴿عِلْم کی تلاش عبادت ہے﴾ ﴿عِلْم کی تکرار کرنا﴾ (یعنی سبق یاد کرنے کے لئے بار بار پڑھنا) تسبیح

ہے ﴿بے علم کو علم سکھانا صدقہ ہے﴾ علم کو اس کے اہل پر خرچ کرنا نیکی ہے ﴿علم حلال و حرام کی پہچان کا ذریعہ ہے﴾ علم اہلِ جنت کے راستے کا نشان ہے ﴿علم باعثِ راحت ہے﴾ علم رفیقِ سفر ہے ﴿علم تنہائی کا ساتھی ہے﴾ علم تنگدستی و خوشحالی میں راہنما ہے ﴿علم دشمنوں کے مقابلے میں ہتھیار ہے﴾ علم دوستوں کے نزدیک زینت ہے ﴿اللہ پاک علم کے ذریعے قوموں کو بلندی عطا فرماتا ہے﴾ اللہ پاک علم کے ذریعے سے قوموں کو امام بنا دیتا ہے، پھر ان کی پیروی کی جاتی ہے ﴿علماء کی رائے کو حرفِ آخر سمجھا جاتا ہے﴾ فرشتے علماء کی دوستی میں رغبت کرتے ہیں ﴿علماء کے لئے ہر خشک و تر، یہاں تک کہ سمندر کی مچھلیاں اور خشکی کے جانور، سب دُعاے مغفرت کرتے ہیں﴾ علم دل کی زندگی ہے ﴿علم اندھیرے میں آنکھوں کا نور ہے﴾ علم کے ذریعے بندہ اولیائے کرام کی منازل کو پالیتا ہے ﴿علم عمل کا امام ہے﴾ عمل علم کے تابع ہے ﴿خوش نصیبوں کے دل میں علم ڈال دیا جاتا ہے﴾ جبکہ بد بختوں کو علم سے محروم کر دیا جاتا ہے۔⁽¹⁾

اللہ پاک ہمیں توفیق بخشے، ہم علمِ دین سیکھیں اور اس پر عمل کرنے والے بن جائیں۔
 اٰمِیْن بِجَاہِ خَاتِمِ النَّبِیِّیْنَ صَلَّی اللہُ عَلَیْہِ وَاٰلِہٖ وَسَلَّم۔

قادری ہونے کی برکتیں

پیارے اسلامی بھائیو! الحمد للہ! حضورِ غوثِ پاک رَحْمَةُ اللہِ عَلَیْہِ کو اللہ پاک نے بہت اونچا مقام عطا فرمایا ہے، آپ سے نسبت ہو جانا بھی بہت ہی برکت اور سعادت کی بات ہے۔ حضرت شیخ ابو عبد اللہ محمد رَحْمَةُ اللہِ عَلَیْہِ فرماتے ہیں: حضرت شیخ عبد القادر جیلانی رَحْمَةُ اللہِ عَلَیْہِ اپنے مریدوں کے لئے اس بات کے ضامن ہیں کہ اُن میں سے کوئی شخص بغیر توبہ کے نہ

1... الترغیب والترہیب، کتاب العلم، صفحہ: 42-43، حدیث: 8 ملقطاً۔

مرے گا اور ان کو یہ فضیلت دی گئی ہے کہ اُن کے مرید اور سات پشت تک ان کے مریدوں کے مرید جنت میں داخل ہوں گے۔⁽¹⁾

شیخ ابوسعود عبد اللہ رحمۃ اللہ علیہ بیان کرتے ہیں: ہمارے شیخ مُعْی الدِّین عبد القادر جیلانی رحمۃ اللہ علیہ اپنے مریدوں کے لئے قیامت تک اس بات کے صَامن ہیں کہ ان میں سے کوئی بھی توبہ کئے بغیر نہیں مرے گا۔⁽²⁾

مرید بن جائیے!

پیارے اسلامی بھائیو! اگر آپ ابھی تک کسی جامع شرائطِ پیر سے بیعت نہیں ہیں تو مشورہ ہے کہ قادری سلسلے میں مرید ہو کر حُضُور غوثِ پاک رحمۃ اللہ علیہ کے ساتھ اپنی نسبت جوڑ لیجئے! اِنْ شَاءَ اللہُ الْکَرِیْم! دین و دنیا میں اس کی بے شمار برکتیں دیکھنے کو ملیں گی۔ یاد رکھئے! مرید ہونا بہت ضروری ہے۔ اللہ کریم پارہ 6، سورۃ المائدہ، آیت: 35 میں ارشاد فرماتا ہے:

يَا أَيُّهَا الَّذِينَ آمَنُوا اتَّقُوا اللَّهَ وَابْتَغُوا
إِلَيْهِ الْوَسِيلَةَ (پ 6، المائدہ: 35) | تَرْجَمہ کُتُب العِرْفَان: اے ایمان والو! اللہ سے
ڈرو اور اس کی طرف وسیلہ ڈھونڈو۔

مشہور مُفسِّرِ قرآن مفتی احمد یار خان نعیمی رحمۃ اللہ علیہ اس آیت کے تحت فرماتے ہیں: ہر چیز کی تلاش کے لئے دروازے الگ ہیں، ہر سودے کی جستجو کے لئے بازار دوکانیں جدا گانہ ہیں، اس چیز کی تلاش میں ان دروازوں، ان دوکانوں، بازاروں میں جانا پڑتا ہے، خدا پاک کو ڈھونڈو حضور صَلَّی اللہ علیہ وآلہ و سَلَّم کے دروازے پر اور حضور صَلَّی اللہ علیہ وآلہ و سَلَّم کو ڈھونڈو

1...بَهْجَةُ الْأَسْرَاد، ذکر فضل اصحابہ...الخ، صفحہ: 191۔

2...بَهْجَةُ الْأَسْرَاد، ذکر فضل اصحابہ...الخ، صفحہ: 191۔

حضراتِ اولیاء اللہ کے دروازوں پر۔⁽¹⁾ مزید فرماتے ہیں: اس آیت میں تقویٰ کے بعد وسیلہ کی تلاش کا حکم دے کر بتایا گیا کہ کوئی متقی تقویٰ کے کسی درجہ پر پہنچ کر وسیلے سے بے نیاز نہیں ہو سکتا، لہذا کوئی متقی مسلمان یہ نہ سمجھے کہ میں تو متقی ہو گیا اب مجھے اللہ پاک تک پہنچنے کے لئے کسی وسیلہ کی ضرورت نہیں، جیسے ہر مومن اعمال و تقویٰ کا حاجت مند ہے یونہی ہر متقی وسیلہ کا محتاج ہے۔⁽²⁾

بیعت کی برکتیں

الحمد للہ! کسی پیرِ کامل سے مرید ہونے کی بہت برکتیں اور فائدے ہیں، مثلاً اس کی برکت سے ایمان کی حفاظت نصیب ہوتی ہے ﴿نماز روزے کی پابندی نصیب ہوتی ہے﴾ حلال، حرام کی پہچان نصیب ہوتی ہے ﴿احترامِ مسلم و جذبہٴ ایمانی نصیب ہوتا ہے﴾ شیطان سے حفاظت ہوتی ہے ﴿دل میں عبادت کا شوق اور تلاوتِ قرآن کا ذوق ملتا ہے﴾ بُری صحبت سے بچنے کا ذہن بنتا ہے ﴿گناہوں سے توبہ نصیب ہوتی ہے﴾ دینی و دنیاوی پریشانیاں دور ہوتی ہیں ﴿انسان کا کردار اچھا ہو جاتا ہے۔

اب سنئے! امیرِ اہلسنت، بانیِ دعوتِ اسلامی حضرت علامہ مولانا محمد الیاس عطار قادری دامت برکاتہم العالیہ سے بیعت ہو کر لوگوں کو کیا کیا فوائد حاصل ہوئے، کیا کیا برکتیں نصیب ہوئیں ﴿امیرِ اہلسنت سے مرید ہو کر لاکھوں بے نمازی، نمازی بن گئے بلکہ نمازیں پڑھانے والے یعنی امام بن گئے﴾ حافظ بن گئے ﴿ہزاروں عالم بن گئے﴾ مفتی بن گئے ﴿گھر میں دینی ماحول بن گیا﴾ داڑھیاں آگئیں ﴿عمامے سج گئے﴾ مدینے کی محبت نصیب ہو گئی ﴿حج

1... تفسیر نعیمی، پارہ: 6، سورہ مائدہ، زیرِ آیت: 35، جلد: 6، صفحہ: 402 ملخصاً۔

2... تفسیر نعیمی، پارہ: 6، سورہ مائدہ، زیرِ آیت: 35، جلد: 6، صفحہ: 394 ملخصاً۔

کی رَغبت ہوئی کئی حاجی بن گئے نعتیں پڑھنے کا نعتیں سُننے کا ذوق و شوق نصیب ہوا عشقِ رسول ملا غوثِ پاک اور اعلیٰ حضرت رَحْمَةُ اللہ علیہا کا تعارف ہوا اسی طرح اگر ہم غور کرتے جائیں تو ایسی سینکڑوں مثالیں ہوں گی کہ جو امیرِ اہلسنّت کا مُرید ہونے کی برکت سے نصیب ہوئیں۔ الغرض مُرید ہونے کی برکت سے انسان دنیا و آخرت میں سعادت مند ہو جاتا ہے۔

بیعت کا تعارف و افادیت اور فضائل

پیارے اسلامی بھائیو! سلسلہ عالیہ قادریہ بہت ہی بابرکت سلسلہ ہے۔ الحمد للہ! شیخ طریقت امیرِ اہلسنّت دَامَتْ بَرَکَاتُہُمُ الْعَالِیَہ بھی قادری سلسلے میں بیعت ہیں، سیدی اعلیٰ حضرت رَحْمَةُ اللہ علیہ بھی قادری سلسلے میں بیعت تھے اور الحمد للہ باقی جتنے طریقت کے سلسلے ہیں مثلاً: سلسلہ نقشبندیہ، سلسلہ سُہروردیہ، سلسلہ چشتیہ ان سب میں بھی غوثِ پاک رَحْمَةُ اللہ علیہ کا ہی فیضان پہنچتا ہے۔ سلسلہ عالیہ قادریہ کے پیشوا، شہنشاہِ بغداد سیدی غوثِ پاک شیخ عبد القادر جیلانی رَحْمَةُ اللہ علیہ ہیں اور یہ سلسلہ الحمد للہ! مسلمانوں کے چوتھے خلیفہ، شہنشاہِ ولایت حضرت مولانا علی شیر خدائی رَضِیَ اللہ عنہ تک متصل اور ان سے آگے پیارے آقا کی مدنی مصطفیٰ صَلَّی اللہ علیہ وَاٰلِہٖ وَسَلَّم تک پہنچتا ہے۔ الحمد للہ! شیخ طریقت، امیرِ اہلسنّت دَامَتْ بَرَکَاتُہُمُ الْعَالِیَہ کو اپنے پیر و مرشد حضور غوثِ پاک رَحْمَةُ اللہ علیہ سے بے حد محبت ہے۔ آئیے! غوثِ پاک رَحْمَةُ اللہ علیہ سے آپ کی محبت کی چند ایمان افروز جھلکیاں ملاحظہ کیجئے:

(1): امیرِ اہلسنّت دَامَتْ بَرَکَاتُہُمُ الْعَالِیَہ کے لکھے ہوئے اشعار کے مجموعے وسائلِ بخشش، وسائلِ فردوس آپ کی حضور غوثِ پاک رَحْمَةُ اللہ علیہ سے محبت کی واضح دلیل ہے جن میں آپ

نے حضور غوثِ پاک رَحْمَةُ اللهِ عَلَيْه کی شانِ اقدس میں اور آپ سے استغاثہ کے بارے میں تقریباً 13 کلام لکھے ہیں جن کے اشعار کی تعداد کم و بیش 207 ہے، اس کے علاوہ کم بیش 105 غوثیہ نعرے بھی تحریر فرمائے ہیں۔ آپ نے غوثِ پاک رَحْمَةُ اللهِ عَلَيْه کی سیرت مبارکہ پر تقریباً 3 رسائل تحریر فرمائے، (1): مئے کی لاش: 18 صفحات (2): جنّات کا بادشاہ: 20 صفحات (3): سانپ نُما جن: 28 صفحات

(2): آپ دامت برکاتُہمُ العالیہ حضور غوثِ پاک رَحْمَةُ اللهِ عَلَيْه کے خاندان، آل و اولاد، آپ رَحْمَةُ اللهِ عَلَيْه کے مزارِ پُر آنوار، گنبد و مینار، آپ رَحْمَةُ اللهِ عَلَيْه کے شہر الغرض آپ رَحْمَةُ اللهِ عَلَيْه سے تعلق و نسبت رکھنے والی ہر ہر چیز سے بے انتہا محبت فرماتے ہیں۔ غوثِ پاک رَحْمَةُ اللهِ عَلَيْه کی آل و اولاد بھی آپ سے بڑا پیار کرتی ہے، ملکِ شام سے تشریف لائے ہوئے ایک عالمِ دین جو حضور غوثِ پاک رَحْمَةُ اللهِ عَلَيْه کی نسل میں سے تھے، جب ان سے امیرِ اہلسنت دَامَتْ بَرَکَاتُہُمُ الْعَالِیَہ سے ان کی اس قدر محبت کرنے کی وجہ پوچھی گئی تو انہوں نے فرمایا: مولانا الیاس قادری دَامَتْ بَرَکَاتُہُمُ الْعَالِیَہ نے بے شمار لوگوں کو غوثِ پاک شیخ عبد القادر رَحْمَةُ اللهِ عَلَيْه کے دامن سے وابستہ کیا اور قادری سلسلہ کو بہت عام کیا ہے اس لئے ہم ان سے اتنی محبت کرتے ہیں۔

(3): الحمد للہ! امیرِ اہلسنت کی تربیت کی برکت سے بڑی گیارہویں شریف کی بڑی رات کے موقع پر ملک و بیرون ملک اجتماعِ غوثیہ کا اہتمام کیا جاتا ہے، جن میں کبھی ❀ شانِ غوثِ اعظم ❀ تو کبھی سیرتِ غوثِ اعظم ❀ کبھی خاندانِ غوثِ اعظم ❀ تو کبھی کردارِ غوثِ اعظم وغیرہ کے موضوعات پر سنتوں بھرے بیانات اور مناقبِ غوثِ اعظم کا سلسلہ ہوتا ہے۔ آپ دَامَتْ بَرَکَاتُہُمُ الْعَالِیَہ حضور غوثِ پاک رَحْمَةُ اللهِ عَلَيْه کی گیارہویں شریف کی رات میں عاشقانِ رسول کو بغدادی نسخہ استعمال کرنے کی ترغیب دلاتے ہیں۔ یہ بغدادی نسخہ کیا ہے؟ آئیے! اس کے بارے میں بھی سنتے ہیں:

ربیع الآخر کی گیارہویں شب سارا سال مصیبتوں سے حفاظت کی نیت سے سرکارِ غوثِ اعظم رحمۃ اللہ علیہ کے گیارہ نام (اول آخر گیارہ بار دُرود شریف) پڑھ کر گیارہ کھجوروں پر دم کر کے اُسی رات کھا لیجئے، اِنْ شَاءَ اللہُ الْکَرِیْمُ! سارا سال مصیبتوں سے حفاظت ہوگی۔ گیارہ نام یہ ہیں: (1): سیدِ مُحی الدِّین سلطان (2): مُحی الدِّین قطب (3): مُحی الدِّین خواجہ (4): مُحی الدِّین مخدوم (5): مُحی الدِّین ولی (6): مُحی الدِّین بادشاہ (7): مُحی الدِّین شیخ (8): مُحی الدِّین مَوْلانا (9): مُحی الدِّین غوث (10): مُحی الدِّین خلیل (11): مُحی الدِّین۔⁽¹⁾

اللہ کریم ہم سب کو امیرِ اہلسنت دامت برکاتہمُ العالیہ کی اور آپ کے صدقے میں حضور غوثِ پاک رحمۃ اللہ علیہ کی سچی پکی غلامی نصیب فرمائے اور ہمارا خاتمہ ایمان پر فرمائے۔ آمین بِجَاہِ خَاتِمِ النَّبِیِّیْنَ صَلَّی اللہُ عَلَیْہِ وَاٰلِہٖ وَسَلَّم۔

صَلُّوْا عَلَی الْحَبِیْب! صَلَّی اللہُ عَلَی مُحَمَّد

12 دینی کاموں میں سے ایک دینی کام: قافلہ

پیارے اسلامی بھائیو! فیضانِ غوثِ اعظم حاصل کرنے، باکردار و بااخلاق مسلمان بننے کے لئے عاشقانِ رسول کی دینی تحریک دعوتِ اسلامی کے دینی ماحول سے وابستہ ہو جائیے! 12 دینی کاموں میں بھی خوب بڑھ چڑھ کر حصہ لیجئے! اِنْ شَاءَ اللہُ الْکَرِیْمُ! دین و دنیا کی بے شمار بھلائیاں نصیب ہوں گی۔ 12 دینی کاموں میں سے ایک دینی کام قافلہ بھی ہے۔

بے شک نیکی کی دعوت دینا، اس راہ میں مشقت اٹھانا سنتِ انبیاء ہے؛ ﴿دین کا کام مشکلات اٹھا کر، قربانیاں دے کر ہی ہوتا ہے﴾ انبیائے کرام ﴿صحابہ کرام﴾ نیک لوگ نیکی کی دعوت

دینے کے لئے گھروں سے نکلے، دور دور علاقوں میں جاتے، ہجرت کرتے اور مشقت اٹھا کر دین کا پیغام عام کیا کرتے تھے، پہلوں کی قربانیوں ہی سے ہم تک دین پہنچا ہے۔

✽- عاشقانِ رسول کی دینی تحریک دعوتِ اسلامی بھی اسی راہ پر ہے؛ ہند بھر میں دین کا پیغام عام کرنے کے لئے لاکھوں عاشقانِ رسول قافلے کی صورت میں شہر شہر، گاؤں گاؤں جاتے اور نیکی کی دعوت عام کرتے ہیں، قافلوں کی برکت سے لاکھوں کی زندگی میں نیکیوں کی بہار آئی ہے، الحمد للہ! 3 دن، 12 دن، 1 ماہ اور 12 ماہ کے قافلے سفر کرتے رہتے ہیں۔

✽ آپ بھی قافلے میں سفر کیا کیجئے! اِنْ شَاءَ اللہُ الْکَرِیْمُ! بہت برکتیں ملیں گی، قافلے میں فرضِ علم دین سکھایا جاتا ہے، سنتیں سکھائی جاتی ہیں، تہجد پڑھنے کی سعادت ملتی ہے، نیکی کی دعوت عام کرنے کا موقع ملتا ہے، قافلے کی برکت سے دُعائیں پوری ہونے، مشکلات ٹلنے، بیماریوں سے شفا ملنے کے بھی سینکڑوں واقعات ہیں، ایسا بھی ہوا کہ قافلے میں سفر کرنے والے عاشقانِ رسول کی حوصلہ افزائی کے لئے پیارے آقا، مکی مدنی مصطفیٰ صَلَّی اللہُ عَلَیْہِ وَاٰلِہٖ وَسَلَّم نے کرم فرمایا، خواب میں تشریف لائے اور شرکائے قافلہ کو دیدار کا جام پلا دیا۔

ہم بھی قافلے میں سفر کریں، کیا معلوم ہم پر بھی کرم ہو جائے۔ کم از کم ہر ماہ 3 دن کے قافلے میں سفر کی نیت کر لیجئے! آئیے! ترغیب کے لئے ایک مدنی بہار سنتے ہیں:

باغ کا جھولا

ایک محلہ میں علاقائی دورہ کی دعوت سے متاثر ہو کر ایک ماڈرن (Modern) نوجوان مسجد میں آگیا۔ بیان میں قافلوں میں سفر کی ترغیب دلائی گئی تو اس نے قافلے میں سفر کرنے کیلئے نام لکھوا دیا۔ ابھی قافلے میں اُس کی روانگی میں کچھ دن باقی تھے کہ قضائے الہی سے اُس

کا انتقال ہو گیا۔ کسی اہل خانہ نے مرحوم کو خواب میں اس حالت میں دیکھا کہ وہ ایک ہریالے باغ میں نہایت خوش ہے اور جھولا جھول رہا ہے۔ خواب دیکھنے والے نے پوچھا، یہاں کیسے آ گئے؟ اس نوجوان نے جواب دیا: دعوتِ اسلامی کے قافلے کے ساتھ آیا ہوں، اللہ پاک کا بڑا کرم ہوا ہے، میری ماں سے کہہ دینا کہ وہ میرا غم نہ کرے میں یہاں بہت سکون سے ہوں۔

لوٹنے رحمتیں	قافلے میں	چلو	سکھنے سنتیں	قافلے میں	چلو
پاؤگے بخششیں	قافلے میں	چلو	جنتیں بھی ملیں،	قافلے میں	چلو

صَلُّوْا عَلَی الْحَبِیْب! صَلَّی اللہُ عَلَی مُحَمَّد

پیارے اسلامی بھائیو! بیان کو اختتام کی طرف لاتے ہوئے سُنت کی فضیلت اور چند آدابِ زندگی بیان کرنے کی سعادت حاصل کرتا ہوں۔ تاجدارِ رسالت، شہنشاہِ نبوت صَلَّی اللہُ عَلَیْہِ وَاٰلِہٖ وَسَلَّم نے فرمایا: مَنْ أَحَبَّ سُنَّتِی فَقَدْ أَحَبَّنِیْ وَمَنْ أَحَبَّنِیْ کَانَ مَعِیْ فِی الْجَنَّةِ جس نے میری سُنت سے مُجَّت کی اس نے مجھ سے مُجَّت کی اور جس نے مجھ سے مُجَّت کی وہ جنت میں میرے ساتھ ہوگا۔⁽¹⁾

مسواک کرنے کی سنتیں اور آداب

2 فرامینِ آخری نبی، رسولِ ہاشمی صَلَّی اللہُ عَلَیْہِ وَاٰلِہٖ وَسَلَّم: (1): 2 رکعتِ مسواک کر کے پڑھنا بغیرِ مسواک کی 70 رکعتوں سے افضل ہے۔ (2): (2): مسواک کا استعمال اپنے لئے لازم کر لو کیونکہ اس میں مُنہ کی صفائی اور اللہ پاک کی رضا کا سبب ہے۔⁽³⁾

1... تاریخ دمشق، جلد: 9، صفحہ: 343

2... مسند الفردوس، جلد: 2، صفحہ: 265، حدیث: 3236۔

3... مسند امام احمد، جلد: 2، صفحہ: 438، حدیث: 5869۔

اے عاشقانِ رسول! ✨ حُضُورِ نبی پاک صَ لَّی اللہُ عَلَیْہِ وَاٰلِہٖ وَسَلَّم ہر رات بار بار مِسْوَاک کرتے تھے، ہر بار سوتے وقت بھی اور بیدار ہوتے وقت بھی ✨ بغیر اچھی نیت کے مِسْوَاک کرنے سے طبی فوائد (Medical Benefits) تو حاصل ہوں گے مگر ثواب نہیں ملے گا، مثلاً وُضُو کے لئے مِسْوَاک کرنا ہو تو یوں تین نیتیں کر لیجئے: رضائے الہی، سنت کی ادائیگی اور ذِکْر وُزُو د کے لئے مُنہ کو پاکیزہ کرنے کی غرض سے مِسْوَاک کروں گا ✨ مشائخِ کرام فرماتے ہیں: جو شخص مِسْوَاک کا عادی ہو مرتے وقت اسے کلمہ پڑھنا نصیب ہو گا ✨ حضرت عبد اللہ ابن عباس رَضِیَ اللہُ عَنْہُمَا سے روایت ہے کہ مِسْوَاک میں 10 خوبیاں ہیں: ✨ مُنہ صاف کرتی ✨ مِسْوَاھے مضبوط بناتی ہے ✨ نظر تیز کرتی ✨ بلغم دُور کرتی ✨ مُنہ کی بدبو ختم کرتی ہے ✨ سُنَّت کے مَوْافِق ہے ✨ مِسْوَاک کرنے والے سے فرشتے خوش ہوتے ہیں ✨ مِسْوَاک کرنے سے ربِّ راضی ہوتا ہے ✨ مِسْوَاک نیکی بڑھاتی اور معدہ دُرست کرتی ہے ✨ مِسْوَاک سیدھے ہاتھ میں اس طرح لیجئے کہ چھوٹی انگلی اس کے نیچے اور بیچ کی تین انگلیاں اوپر اور انگوٹھا سرے پر ہو ✨ مِسْوَاک جب ناقابلِ استعمال ہو جائے تو پھینک مت دیجئے کہ یہ سنت ادا کرنے کا آلہ ہے، احتیاط سے کسی جگہ رکھ دیجئے یا دفن کر دیجئے یا پتھر وغیرہ وزن باندھ کر سمندر میں ڈبو دیجئے۔⁽¹⁾

مختلف سننیں سیکھنے کے لئے مکتبۃ المدینہ کی بہارِ شریعت جلد: 3 سے حصہ 16 اور شیخ طریقت، امیر اہلسنت حضرت علامہ مولانا محمد الیاس عطار قادری دَامَتْ بَرَکَاتُہُمُ الْعَالِیَہ کا 91 صفحات کا رسالہ 550 سننیں اور آدابِ خرید فرمائیے اور پڑھئے۔ سننیں سیکھنے کا ایک ذریعہ دعوتِ اسلامی کے قافلوں میں عاشقانِ رسول کے ساتھ سنتوں بھرا سفر بھی ہے۔

جو ہیں وَقَف، سُنّت کی خدمت کی خاطر | نہیں حشر میں بخشوا غوثِ اعظم
 سفر قافلے میں جو کرتے ہیں ہر ماہ | انہیں حشر میں بخشوا غوثِ اعظم
 جو دیں راہِ مولا میں بارہ مہینے | انہیں حشر میں بخشوا غوثِ اعظم (1)
 اللہ پاک ہمیں عمل کی توفیق عطا فرمائے۔ آمین بِجَاہِ خَاتِمِ النَّبِیِّیْنَ صَلَّی اللہُ عَلَیْہِ وَاٰلِہٖ وَسَلَّم۔
 صَلُّوْا عَلَی الْحَبِیْب! صَلَّی اللہُ عَلَی مُحَمَّد